[የመጽሐፍ ጭምቅ] ገብረህይወት ባይከዳኝ (ነጋድራስ)፡ መንግስት እና የህዝብ አስተዳደር 

#ቃ”ኮጠነ3ጠ ዝላቪጄለላ፻55፤፻1. ሂ103ከዩ, ላክኮ፣፤ 27", 202] ()(.. 
ገብረህይወት ባይከዳኝ (ነጋድራስ)፤ 
(;ዩከፐርከከ/ር! 83)/፡6038ክ, [እ68፪309፲35)፤ 


መንግስት እና የህዝብ አስተዳደር፤ 
ለላዩክ8151 ጀክ8 ነ'ዩ 1125 ለፍ!ር031ርፐ 


ኢልብወለድ (ስነምጣኔ እና አስተዳደር)፤ 
አር6ክ-ክርቨዐክ (ጅርዐክዐክክ]ር5 31 እ ፲ቋጠጠ[8ኩ8ከ6ዐከክ)) 
1916 ዓም መጀመሪያ ታተመ፤ ይህኛው ሁለተኛው እትም 1967 ዓም. ነው፡፡ 

ሦከ... 
181 ኮካጣክከ፪ 116095; 


፣ (አስራሥድስት ምአራፍዎች) 
, (ዓክቢክርክ (:ከ3ሠ1ርዮ9) 


ሚያዚያ 19 እስከ ሰኔ ዐ4 ቀን 2013 ዓም።፡ 
ኮባ] 27, 10 ]ቧካዩ 12 0. 202] ()(., 


24277 ወምፖመድ ይዲዖምሟ ፇወታ 
"አንዲት የዱር አውሬ አሳዛኝ እንስሳ፣ 
አዳኞች ከበዋት አምልጣ ካሰሳ፣ 
በአንድ ዋሻ ውስጥ ገብታ በነፃነት ስትኖር፣ 
አዳኞች አጥተዋት ተስፋ ቆርጠው ነበር፡፡ 
ዳሩ ምን ይሆናል ያጋጣሚ ነገር፣ 
ውሃ ጥም ረሃብ ሲጠናባት ችግር፣ 
ውሃ ለመጎንጨት ቅጠል ለመበጠስ፣ 





















ለምለም ሳር ለማግኘት ጫካውን ስታስስ፣ 
ከወንዝ ባሻገር አዳኞች አይተዋት፣ 

በእሩምታ ተኩሰው በአንዲት ምት አስቀሯት፡፡ 
አላመለጠችም ያን ያከል ተጨንቃ፣ 

ሞተች ያች እንስሳ፣ አበቃላት በቃ፡፡ (ከ፡ሚ) 


አውሬ እንደአሚጠመድ በአንዲት ቁራጭ ስጋ፣ 
ብዙ የአፍሪካ አህጉር በአርዳታ ፍለጋ፣ 
እንዲወድቁ ሲባል ባልታሰበ አደጋ፣ 

ቅኝ ሀገር ገዢነት ወጥመዱን ዘረጋ፣ 

ከእዚህ ስውር ወጥመድ ብርቱዎች ሲያመልጡ፣ 
ደካሞች በመስመጥ ወደታች ዘቀጡ፣ 

ለዚህ ማሸነፊያው የድል መሰረቱ፣ 

ከኢንዱስትሪ አድገት ጋር አርሶ አያመረቱ፣ 
ራስን በራስ መቻል ወሳኝ ነው ስርአቱ፡፡ 


መጋቤ አእላፍ መከከብ አጥናው፤ ሃያ ይሳዳምሮ ማና” በ976) ጊ. 62፣ 





[809፤8 59ክዝበቿበዝሃ] መጽሐፍ ጭምቅ 
በደፈናው ሲጨመቅ 


ዋናዋና የመንግስት ተግባርዎችን ዘርዘር ዘርዘር አድርጎ፣ ሰላም ማስጠበቅ፣ እውቀት እና መሰረተልማት ማሟላት፣ ለአንድ 
ሀገር ትልቁ የእድገት መሰረት ስለእዚህ ከፍተኛው የመንግስት ስራዎች ናቸው በማለት አእሚያብራራ ነው። የስነምጣኔ 
ተፈጥሮን እና መነሻውን ወደ ኑባሬ-ተፈጥሮ (5216 ዐየ ክ8ክፐዩ) በመስረግ ከመሰረቱ ጀምሮ ያብራራ አለ። 


የኢትዮጵያ መንግስት፣ ህዝቡን በእውቀት እንዲያለማ፣ ሀገሩን በመሰረተልማት እንዲያስተሳስር፣ የውጭ ንግዱን በዘረዘረው 
ስልት እንዲቆጣጠር፣ መጽሐፉ በዝርዝር ይመከር አለ። የውጭ ሀገር እድገት በስነምጣኔው እንዴት እንደአደገ በመግለጥ 
አብራርቶ፣ ኢትዮጵያም መንቃት ከአልቻለች፣ አርነት እና የነገ ተስፋዋን በማጣት በአደጋዎች መሆኗን፣ ስለእዚህ 
መጪትውልዷም የእሚከፋ ጉዳት የእሚደርስበት መሆኑን እንዴት እንደ አሚከወን ይገልጥ አለ። 


ስለ ስራ፣ ዋጋ፣ ስነምጣኔ፣ ገበያ፣ ግብር፣ አለምአቀፍ ንግድ፣ መሰረተልማት፣ እውቀት፣ ህዝብአሰፋፈር፣ የስነምጣኔ 
ኢጀማመር፣ መንግስትአዊ አስተዳደር፣ ወዘተ. አስተሳስሮ ለማብራራት እሚጥር ነው፡፡ 





ትርከት ጭምቅ በእየምእራፉ [5፥0፲ሃ 59ክዝክ3ፐሃ ነሃ (:ከ3ሄ1ፎ፣] 
ይድረስ 


የደራሲው ወዳጁ አቶ ጳውሎስ መናምኖ ስለ መጽሐፉ ሲያብራሩ፤ ደራሲው በወጣትነት አራት አመትዎች ቀድሞ (በ 1910 
ዓም. መጽሐፉን ጽፈው ገና ለህትመቱ ግን ሳያሰናዱት ስለሞቱ፤ ተበታትኖ የተጻፈውን ሰብስበው በመተየብ ለሀገር እና 
ህዝብ ለውጥ አጋዥ ሆኖ እንዲቀርብ ደራሲው እንደ አለመው እንዲሳካለት፤ ልጁን ወጪ ችሎ ከማስተማሩ በተጨማሪ 
መታሰቢያ እንዲሆነውም ሁሉ መጽሐፉ በንጉሠ ወጪ እንዲታተም ይህን ሁሉ የአቀረቡት ጦማር ለንጉሠ ይቀርብ አለ። 


መቅድም 


የሰው ፍጥረት ተወልዶ እስኪሞት እና እንደማህበረሰብእ ሲገኝ፣ አስገራሚ እውነታው፣ ምንም ቢያለያየው በአንድ ስርወ- 
ስርአት ግን አሚሰነብት ነው። ይህም፣ ከአገኘ ተመችቶት ከአላገኘ ሳይመቸው ይኖር አለ እሚለው ነው፡፡ 


ለሰው ሁሉ አምላከ ተመሳሳይ አድርጎ የሰጠው መልሚያ እና መጥፊያ ነፃ ፈቃዱን ነው፤ እሚለማው ወይም ህዝብ 
እሚጠፋው በገዛ ፈቃዱ ሆኖ አለ ማለት ነው፡፡ ስለእዚህ፤ የልማት ወዳጅ ህዝብ በአንዳንድ ሰው ጥፋት ሊጠፋ አይችልም፡፡ 
እንደ ህዝብ ልማት አማይሻም፤ በአንዳንድ ሰው ልማት ጥረት አይለማም፡፡ 


የህዝብ አስተዳደር ትምህርት ሲባል፤ ህዝብዎች አሚድኑበት እና አእሚጠፉበትን መንገድ እሚያሳይ ነው።፡ ይህን ለማወቅ 
አእስከማብቂያው አንብበው፡፡ 


አንደኛ ምእራፍ 


እስቴር ሶምሎ፤ ጀርመንአዊ ሊቅ፤ የመንግስት (በሀገር ኑሮ ጣልቃ አሚያስገቡት) ተግባርዎቹን ሲዘረዝር ይህን አለ፡፡ ል) 
በህዝቡ ከአኖሩ መሀከል አንዳንዱ ጉልበተኛ ሌላውን ጎድቶ እንደ አሻው እንዳይኖር፤ ዜጋዎቹን ሁሉ የአከባብር - 
የአስተፋፍር - እና አብሮ የአኗኑርአቸው አለ።፪) ወደ አውቀት እና ሀብት እንዲደርሱ በህግ እና ደምብ ይወስድአቸው አለ፡፡ 
ሾ) የቆዩለት የህዝቡ ጥቅምዎች እንዳይጠፉ መጠበቅ እና አዲስ ጥቅም እንዲገኝ ደግሞ በህግ እና ስርአት የአስገድድ አለ።፡ 


የህዝብ ሀብት (ብልጽግና) እና እውቀት ከበዛከ፣ 8) መንግስት ኃይሉ ይጨምር አለ፤ ፪) እሚሰበስበው ግብሩ በዝቶ ብዙ 
ይገነባ አለ፤ ኮሾ) አዋቂ ተሺሚዎች የአገኝ አለ፤ 8) ሽፍታ እና ባላጊዎችን በቶሎ ቀጥቶ የአጠፋ አለ፤ 


በምትኩ መሀይምነት እና ድኻነት ሲበዛ መንግስትም ኃይለ-ቢስ ይሆን አለ፤ በውጭ ሀገርዎች ቀርቶ በሀገር ውስጥ (በህዝቡ) 
አይከበርም፡፡ 


መንግስት ለህዝብ ሰላም እና ጥበቃ ሲሠጥ፤ ህዝብ በምላሹ መንግስት የአሚገባውን ይፈጽምለት አለ፡፡ 
የተለያየ ነገድ የአለበት ሀገር ከሆነ መንግስቱ ማድላቱ ትከከለኛ የአልሆነ ነው፡፡ በቀረ ቶሎ ወዳቂ ነው፡፡ 


እሚኖረው ህዝብ በግል እና በህብረት ለጥቅሙ ይንቀሳቀስ አለ። ግን፣ አንዳንዱ ወገን ተለይቶ ጎጂ አይሁን፡፡ ለምሳሌ፤ ሸማ 
ሰሪ ከህዝቡ ሳለ፣ ሸማ ከውጭ ገዢ ከተገኘ ነዋሪው እንዳይጎዳ ቀረጥ በአምጪ እና ሻጪው መጨመር የውይይገባ አለ፡፡ 
ልዩልዩ ጥቅምዎች በህዝቡ ስለአሉ፣ ከመንግስት ውጭ መጋጨት አለ። ስለእዚህ ቁጥሩን እማይነግሩት አስፈላጊ መጠን 
የአለው ደንብ እና ህግ አስፈላጊ ግን ነው፡፡ 


ለተማረ ህዝብ እሚጠቅመው ደገብ፣ ለአልተማረው ጎጂ ሊሆን ይችል አለ። ዛሬ የወጣ ደንብ ህዝቡ ሲማር እና ሲበለጽግ 
መቀየር ይፈልግ አለ፡፡ ደንብ በጊዜ መቀየር አለበት፡፡ 


መልካሙን አስተዳደር ለመገንዘብ ከተፈለገ፣ ሰው ተፈጥሮውን እና እዚህ የደረሰበትን መንገድ ማወቅ አስፈላጊ ነው፡፡ 
ቀጠለን ያንን እናስቀድም እና እንይ። 


ሁለተኛ ምእራፍ 


ሰው ሲፈጠር ትልቅ አእምሮ ተሰጠው። ያንን ተገልግሎ ትልልቅ እውቀት አካብቶ በጊዜ ብዛት ሃያል ፍጥረት ሆነ፡፡ ያ 
በከፍተኛ ትግል ተፈጸመ።፡ ሰው ስስንት ዘመን በምድር እንደኖረ ቀድመን ብናውቅ ስለ አስተዳደር ታሪኩም ስለእምንገነዘብ 
ያንን እንከውን፡፡ 


ሰው 150,000 ዘመንዎች መኖሩ ተረጋግጦ አንደ አለ በአውሮፓ ሊቃውንት ይነገር አለ። በአውሮፓ፣ ምስር ሀገር፣ ወዘተ. 
የተገኙ የተለያዩ ቅሪትዎች፣ እና መረጃዎች አሚያረጋግጡት፣ ረዥም ዘመን ሰው እንደ ነበረ ነው፡፡ መጽሐፍ ቅዱስ ሰባትሺህ 
አካባቢ ዘመንዎች ቀድሞ ሰው ተወለደ ቢለንም፣ በአምላከ አንድ ቀን አንድ ሺህ አመት ነው በእኛ እሚለው መላምትም 
ያንን አስተካክሎ ሊያስማማው ይችትል አለ። 


በደፈናው፣ የሰው ታሪከ በእርገደጠኛነት ታሪኩ በእሚታወቀው እና በእማይታወቀው ተብሎ በሁለት በሰፊው ይከፈል አለ። 
በአእማይታወቀው ከፍል፣ ሶስት ዘመንዎች አሉ። የደንጊያ፣ መዳብ፣ እና ብረት ዘመንዎች። 


በመከራ፣ በለውጥ ሂደት፣ በዝግመት፣ ዘመንዎች አልፈው፣ ዛሬ ወደ አለንበት እየተቀራረብን መጣን። ሰው እውቀቱን 
አከማችቶ የተሻለ ከዋሻ እና ደን መኖሪያዎችን እና መሳሪዎችን ጭምር በማካበት እየአደገ መጣ። 


ሶስተኛ ምእራፍ 


የሰው አስተዳደር እንዴት እንደተለወጠ ለማወቅ፣ አሜሪካአዊው ሊቅ ካሬ እንደ አለው ይህን እናስብ። አንዲት ሚስት ብቻ 
ይዞ መሳሪያም ሳይሸከም አንድ ወንድ ወደ አንድ ደሴት ሲሰደድ እንሳል። እዛ በባዶው ሲኖር፣ ለመሰልጠን ይገደድ አለ፡፡ 
እሱ እና ሚስቱ በጥቂቱ ሰልጥነው፣ በልጅ እና ልጅልጅ እየባሱ በመሰልጠን፣ ሰዉ ሲበዛ ወደ ስልጣኔ በተሻለ የአድጉ አለ፡፡ 


ይህ እሚሆነው በእውቀት፣ እና መሰናከል በፍ ነው፡፡ ብዙ እውቀት እና ሀብት የአገኘ፣ ብዙ ይሰለጥን አለ። ሰፊ ሀገር በሂደት 
ይፈጠር አለ። 


አራተኛ ምእራፍ 


አንድ ማህበረሰብእ ከላይ እንደ አለው ከአደገ፣ ቀጣዩ ነጥብ ሀገር እና ሀገር እና ግንኙነትአቸውን መመልከቱ ነው፡፡ ያ 
አሚፈጠረው፣ በተለያዩ ምከንያትዎች ነው፡፡ አንዱ ካንዱ የተራራቀ ማህበረሰብ ይግባባ ይነጋገድ አለ፡ መልሶ ሽፍታ ይመጣ 
አለ፡፡ መንግስት ይፈጠር አለ። ስምምነት ይሆን አለ፡ መልሶ እውቀት እና ሀብት ሲያሳድግ ሁሉን ሰላም ማጣት ግን፣ ወደ 
ጦርነት ከአደረሰ ጦርነት ሁሉን የአበላሸው አለ። የተደረሰበት እውቀት ሀብት ጠፊ እሚሆነው በጦርነት ነው፡፡ 


ስለ አከሱም አብነት ሲያደርግ፣ በጭንጫ እና በረሀ ታላቅ ከተማ የፈጠሩት በአቅራቢያው ለም እና ደን በአቅጣጫው ሁሉ 
ስለነበር ግንንኙነቱን በእነዛ መስርቶ መሀከሉን አከሱም ለመከወን ነው ብሎ መላምቱን ሰጠ። ከአከሱም ጀምሮ እስከ አሁኑ 
ዘመን በኢትዮጵያ የተነሱ ዋናዋና ስልጣኔዎችን አንስቶ ጦርነትዎች እንደ ጎዱአቸው እና ጦርነት የስልጣኔ ጸር መሆኑን፣ 
ሰላም ፍለጋ እሚበተን ህዝብ አውቀት እና ሀብቱን እንደአሚያጣ ወዘተ. በአጭር የሰውን የኢትዮጵያ ታሪክ ንድፍ የአስረዳ 
አለ።፡ 


አምስተኛ ምእራፍ፡ የስራ ሚዛን እና የዋጋ ትርጉም በሾ ይከፈል አሉ፡፡ 


4ሪ4ኛች#- ሰው በመጀመሪያ ተገዢዋ ሳለ ምድርን በዘመንዎች ብዛት እና በመሳሪያዎቹ የተነሳ ገዢዋ ሆነ፡ በሂደት 
መሳሪያዎቹን ማበላለጥ ላይ በቃ፡፡ እንዴት፣ በኛ ከፍሎ ያዩዋል። 


#) ይነይሯ መቂባኒዖ - ዋጋን አሚወስኑት አቃውን እስኪገኝ የአለው መሰናከል እና መጠነድካሙ ናቸው። [አንድ ነገር 
እሚገኘው በአነሰ ድካም እና ጥረት፣ እና ጊዜ ከሆነ፣ ዋጋው ትንሽ እየሆነ ይሄድ አለ። በከበደ ጥረት፣ በተደጋገመ ስራ፣ 
እሚገኝ ከሆነ፣ የበለጠ ዋጋ አለው። ለምሳሌ፣ የደሴቱ ነዋሪ፣ ፍሬዎች ከዛፍ ሁሌ ሲለቅም ቀላል ዋጋ አለው፡ ከመሳሪያ 
ውጭ ማደን ስለአልቻለ ስጋ አምሮት እንደቀረ ቀስት መሳሪያ አበጅቶ በመድከሙ የተነሳ ማደን ይቀልለት አለ። በማደን 
ደግሞ እማይገኝ አውሬ እና አስቸጋሪነቱ ታከሎ፣ በደፈናው ሲጠቀለል፣ እጅግ የበዛ ዋጋ ስጋው ከፍራፍሬ የበዛ ይሆንበት 
አለ፡፡ ጠብመንጃ ሲፈለስፍ እና በቀላሉ ሲያድን ደግሞ ዋጋው የአነሰ ይሆን አለ። ጠብመንጃ ቢጠፋ ወደቀስት መመለስ 
ስራውን ስለእሚያከብድ ዋጋው ተመልሶ ከበድ ይል አለ። የትኛውም እቃ በተሻለ እውቀት ሲመረት ዋጋው ይቀንስ አለ፡፡ 
እውቀት ሲበዛ ነገር በቀላል ተመርቶ ማምረቻ አነሰ ነገሩ በዋጋው ተቀነሰ- እረከሰ ማለት ነው። አውቀት ከአነሠ፣ 
ማምረቻ አደካሚ አሰናካይ ሆነ፡ ዋጋው ስለእዚህ በዛ ማለት ነው።] 


ከዳግማአዊ ምንይልክ ጀምሮ፣ እውቀት በዛ ግን ያኔ በአንድ ብር አንድ ዳውላ ጤፍ ዛሬ እውቀት በዝቶ በቀኃሥ. 10 ብር ሆነ 
ቢባል፤ አንድ ብር በምንይሊክ ወቅት በአውሳ በረሃ እና ደንከሊዎች አልፈው በሽፍታ እና ከብት ማለቅ እሚመጡ ጥቂት 
ብርዎች ሊያውም በነጋዴዎች እጅ ብቻ ነበሩ።፡ ዛሬ ብሩ በዝቶ አለ። የእርሻው ስራ አንድ ቢሆንም፣ የብሩ ነገር ዛሬ ረከሶ 
የአንዱ ብር ድካም የ ሰላሳ ብርዎች የአከል ቀልሎ አለ። ስለእዚህ እውቀት በምኒልክ ጀምሮ በዝቶ ምርቱ ተመሳሳይ ድካም 
ሆኖ ሳለ ዋጋው ፪እጅ ቀንሶ አለ፡፡ 


- በርኖስ በስድስት ቀንዎች የአበጀ ገበሬ፣ በስድስት ቀንዎች ከተዘጋጀ እህል ከገበሬ መለወጥ ይፈልግ አለ። በአነሱ ቀንዎች 
እህል ተዘቶጋጅ የስድስት ቀንዎቹን የበርኖስ ስራ ለውጠኝ ከተባለ በበዛ ስራ እህሉን ከመቀየር በርኖስ መስራትን ትቶ አራሱ 
ወደ እርሻ ይገባ አለ፡ ሁሉም ነገር አሚያወጣው ዋጋ እንዲህ ተመሳሳይ ድካም ነው። ከአልሆነ አንዱን አምራች ወደ አነሰ 
ድካም አውጨ ምርት ሄዶ እራሱ የአመርተው አለ፡፡ 


- ዋጋ የስራ ድካም ብቻ ሳይሆን፣ ነጋዴው ከአምራች ወስዶ ብቻውን እሚነግድ ከሆነ በማናር ዋጋውን ባላንጣ ነጋዴዎች 
የአሉት ከአሆነ ከእነእርሱ በመፎካከር ቀንሶ ዋጋውን፣ የቁሱን ዋጋ ይወስን አለ እንጂ ከተባለ ዋጋ የስራ መለኪያ መሆኑን 
አሁንም መረዳት ይቻል አለ። ለምሳሌ፤ በስድስት ቀንዎች አእሚያመርቱ የሸማ፣ በርኖስ እና እህል ሰውዎች፣ አጠገብ 
ለአጠገብ ከአሉ በቀላል ይቀያየር አሉ፡። ከተራራቁ ግን፣ ባለሸማው ተጉዞ ሲመለስ አንድ ቀን ቢፈጅበት፣ የስድስት ቀንዎች 
ድካም አንድ ቀን ጉዞ ጋር ተደረበበት፡ ሌላዎቹ እንዲሁ ሊገዙት ሲመጡ፣ የስድስት ቀንዎች ድካም ዋጋ ሳይሆን የአጠፋውን 
ባይጓዝ ሌላ ምርት ይሰራበት የነበረውን አንድ ቀን ጨምሮ የሰባት ቀንዎች ድካም ዋጋ ይጠይቅበት አለ። ሰው ከላከም እሱ 
ቀን ባያባከንም፣ እሚያግዘው የነበረውን ሰው በመቀነሱ እና እሱ ከሰራው የአንድቀን ገቢ ቀንሰው ስለእሚወስዱበት 
ተላኪዎቹ፣ አንድ ቀን መባከኑ ያው ነው። ነጋዴዎችን ቢቀጥሩ እና ቢነጋገዱ፣ ነጋዴዎች ትርፍ በማካበት ሲበዙ ሁሉም 
ማምረት ትቶ ወደ ነጋዴነት ይቀየር፣ ምርት ይቀንስ አለ። ያኔ ነጋዴው ማናር የአቅተው እና በተገቢ ዋጋ ለመሸጥ ከፉከከሩ 
የተነሳ ይገደድ አለ። ያ፣ ዋጋን መልሶ ከድካም አቻ እንጂ ከነጋዴዎች አንፃር አያደርገውም፤ ምንአልባት ለአጭር ጊዜ በቀረ 
መልሶ ተስተካካይነው እና። ነጋዴ ማመላለሻ መንገዱ እና ማጓጓዣ መሳሪያው በቀለለት ቁጥር፣ ትርፉን ቀነስ እየአደረገ፣ 
ዋጋ ወረድ ይልልን አለ። መሠረተልማት መኖሩ ምርትን በድካም ዋጋው ብቻ ለማግኘት የአበቃን አለ። የመሰረተልማት 
መሸላሸትም ቶሎ ከአልተጠገነ እንዲሁ ዋጋ የአንር አለ። እንዳይንር፣ በድካምዋጋ ለመቀያየር ቶሎ ማደስ አስፈላጊ ነው፡፡ 
እውቀት ከበዛ ዋጋ ስለእዚህ ይቀንስ አለ። ምርትዎችም በእየመንደሩ በዝተው ይመረት አሉ፣ ቶሎ እናገኝ አለን፣ ሶስተኛ፣ 
የነጋዴዎች ዋጋ ይቀንስልን አለ። 


- እንዴት እውቀት ሲበዛ የዋጋ አርካሽነትን ፈጠረ፣ እውቀት ሲበዛ ማምረት በረዥም ጊዜ፣ ጉልበት ወዘተ. መፈጸሙ እና 
በከኛፍተ ልፋት መሸጡ ቀርቶ እየቀለለ በአጭር ጊዜ ጭምር ይከወን ስለእዚህ በአነሰ ድካሙ መሰረት በአነሰ ዋጋ ይቀርብ 
አለ፡ አውቀት ስለእዚህ ከጉልበት የተሻለ ዋጋ አለው። በእውቀት (ተ)ቀጥሮ አገልጋይ ከሆነው በጉልበት (ተ)ቀጥሮ አገልጋዩ 
የተሻለ ተቀጣሪ ነው።፡ በእውቀት ተገልግሎ ከአሚያመርተው እኩል በእውቀት ሳይገለገል እሚያመርተው መጠቀም 
አይቻለውም፡፡ የአውቀት ልኬታው ከአልተመጣጠነ፣ በእውቀት የአደገው ሀገር በቀላል አምርቶ የአላደገውን ለፍቶ አምራች 
የበለጠ ቀላል-ተመራች ቁስ ሰጥቶት ደከሞ የአመረተውን የረዥም ጊዜ ምርት ይወስድበት አለ - የገበያ መበላለጥ በእዚህ 
ይፈጠር አለ። መንግስት ትምህርትን ከአበዛ ህዝብ በእውቀቱ ሰርቶ የተሻለ ይፎካከር አለ። እውቀት ሳይበዛ ለውጥ ቢፈጠር 
ለህዝብ ግራአጋቢ ነው። ሰው ለምድር ጌትነት ተፈጠረ። እውቀቱ ሲበዛ ደግሞ ጌትነቱ ይበዛ አለ። ጌትነት በጉልበት ቢሆን 
ብዙ እንሰሳዎች ሰውን በበለጡት። አውቀት የሌለው ህዝብ በድካም ስለእሚኖር አይመቸውም፣ የአወቀ ህዝብ በቀላሉ 
መሰናከልዎች ተሻግሮ የምድር ጌታዋ ይሆን አለ። እውቀት የአለው በቀላሉ አምርቶ የእውቀትየለሹን ምርትዎች በርካሽ 
ይገዛው አለ፡፡ 


ወ ይመሪቃ ምዳደፀ፦ የስራ ድካም የጋዋ ብቸኛ ዋጋ እንዲሆን፣ ሁለት ተጨማሪ ነገርዎች አስፈላጊዎች ናቸው፡፡ ምከንያቱም 
አንዱን ለምሳሌ መሬትን ብናይ መሬት የዋጋ ልዩነት አዋጭ ሊሆንም ይችል አለ። ያም በሞኖፖል የተያዘ ከሆነ ነው፡፡ ያኔ፣ 
እህል የበለጠ ሲፈለግ መሬት በደንብ በሁሉም ተይዞ ባለመመረቱ በውድ ዋጋ ለመሸጥ ሞኖፖሉን ከልካይ ባለመኖሩ፣ ከስራ 
ድካም ዋጋው ውጭ ዋጋ ይንር አለ። ሁለተኛው የአሚነጋገዱ አምራችዎች መሀከል ተመጣጣኝ እውቀት መነለሩ ነው፡፡ 
በቀረ፣ የተሻለ አዋቂው በቀላል አምርቶ የእማያውቀው ደግሞ ተቸግሮ አምርቶ፣ የልፋት ዋጋአቸው የተለያየ ሆኖ ይገኝ አለ።፡ 


መሬት በጥቂትዎች ከተያዘ፣ ለማምረት እሚቻለው እና ዋጋ እሚወስነው ጥቂቱ በመሆኑ እና ህዝብ ቁጥር ግን በተለየ 
ሲጨምር በመብል እየተወደደ ስለእሚሄድ የሀገሩ ህዝብ ኑሮ እየከበደው ይሄድ አለ፡። ዋጋው እህል ማምረቻ ብቻ ሳይሆን 
መሬት ይሆን አለ፡፡ 


ስለእዚህ የስራ ልፋት ዋጋ እሚሆነው፣ መሬት ዋጋው ወጥ ሆኖ ለተገኘበት ምርት ብቻ ነው፡፡ ሞኖፖሲል በበዛበት ሀገር ሁሉ 
ድኸነት አለ፡፡ ስለእዚህ መንግስትአዊ አስተዳደር ያንን ደንብ የአወድቀው አለ። 


የሀብት እና ድሃነት ልዩነትአቸው እንደ አንዱ ሆኖ መወለድ አይደለም፡፡ በእውቀት መኖር አለመኖሩ ብቻ ነው፡፡ መንግስት 
ዜጋዎቹን በእውቀት ከአበለፀገ ሀገር በሃብት ትሞላ አለች፡፡ 


72 ሪ4//ም ፇረጾም ማያሪቻ- ሀብት በሰው መደበኛ አረዳድ የበለጠ የተከማቸ ነገር ሲገኝ ነው ተብሎ እሚወሰድ ነው፡፡ 
ዳሩ፣ ሀብት የነገሩን መጠቀም እውቀት ማግኘት ማለት ነው እንጂ የተሰበሰበ ቁስ ወይም ነገር ብቻ ማለት አይደለም፡፡ 
ለምሳሌ ለህፃን መጽሐፍ ወይም ጠብመንጃ ቢሰጡት መጠቀም አያውቅም እና ሀብት አይሆንለትም፡፡ ጥቁር ድንጋይ ከሰል 
ሆኖ ባቡር እስኪያንቀሳቅስ ሃብት ተደርጎ አልተወሰደም ነበር፡፡ እውቀት ከሌለ ሀብት ሃብት አይደለም፡፡ 


ሀብት ሁለት አይነት ነው። እርግጠኛ ሀብት እና የብልጫ ሀብት ናቸው፡፡ እርግጠኛ ሀብት በተጨባጭ የአሚገኘው እና 
ለአገልግሎት አሁንመቅረብ እሚችለው ነው፡፡ የብልጫ ሃብት አንዱ ሰው ከሌላው የበለጠ አድርጎ እራሱን የአገኘበት ሀብት 
ነው፡፡ ሁለት ሰዎች አንዳንድ መኪና ቢኖሩአቸው ሁለት እርግጠኛ ሀብትዎችአቸው ናቸው። አንድአቸው ሳይከል ቢያከሉ፣ 
ለባለሃብቱ የብልጫ ሃብቱ ነው፡፡ ሀብት የስራ ልፋት ነው፡፡ ወይም ያው ዋጋ ማለት ነው፡፡ የብልጫ ሃብቱ ስለእዚህ ሌላኛው 
ሰው የሌለው ሆኖ ዋጋውም የሌለው ሰው እስኪያገኘው እሚፈጅበት ማለት ነው፡፡ አሁንም ቢሆን ስራ የሀብት መለኪያ 
ነው፡፡ 


የሰው ገንዘብ እና እውቀት ስራ ሆኖ የአርፈው አለ። ለምሳሴ፣ በአንድ ትልቅ በር እሚበልጥ ግለሰብእ፣ በሩ እንጨትነቱ 
ምንም አላደረገለትም፡፡ እንጨት የትም አለ። ፈልጦ፣ ቆራርጦ፣ አስተካከሎ የሰራው ግን፣ ያ ሁሉ እውቀት የሃብቱ ልዩነት 
ይሆን አለ።፡ 


ተፈጥሮ ስትገዳደረን ማሸነፍ እንድንችል ከጠነከርን፣ ጌታዋ መሆን እንጀምር አለን፡፡ በእውቀት ነገር ከተመሰረተች፣ ቀጣዩ 
ቀላል ነው፡፡ ሀገር ማቅናት ይሆን አለ። ተፈጥሮ እስከትሆነን ድረስ ብቻ ብትጥለን እንጂ ማሸነፍ ስንጀምራት ቀላል ነች፡፡ 
በቀደመ ሽንፈቷ የበለጠ ጉልበት እኛ አጊንተን አለ ማለት ስለሆነ፡፡ አንድ ሀብት ሲመጣ መሰናከል ከአላቆመው የተሻለ ሀብት 
ወላጅ ነው።፡ ሀብት እንዲበዛ፣ መደረግ የአለበት በመንግስትም በግለሰብም ደረጃ፣ ማስፋፋት ነው።፡ ነገሩ ከተጠነሠሰ፣ 
ወደቀጣዩ ማስፋፊያ ነገር በመንቀሳቀስ፣ የተሻለ ይገኝ አለ። ማከማቸትን ትልቅ ለማድረግ፣ መንግስት መሰረተ ልማት 
ማብዛቱን፣ ማስተማር፣ መንከባከቡን ማብዛት አለበት። በሂደት፣ ሀገር የበለጠ የአተርፍለት እና እሱም የበለጠ ሊገነባ 
ይሆንለት አለ። ሀብት የተከማቸ ስራ ማለት ነው፡፡ ሰው እውቀት ባይኖረው ምድርን አይገዛም፡፡ እውቀቱ ትልቁ ሀብቱ ነው፡፡ 
በአውቀቱ ሁሉን ሀብት ይፈጥር አለ፡፡ እውቀት ከቀነሰ ሀብት ይጠፋ አለ፡፡ እውቀት ከሌለ የምድር ሎሌ እና ድኻ ይኮን አለ፡፡ 
ሀብታም ምድርን ሲገዛት፣ ድኻ ምድር ስታሰቃየው ይናር አለ፡፡ 

ስድስተኛ ምእራፍ፡ የለውጥ እና የንግድ ማስረጃ 
የህዝብን ሀብት የእሚያለማ እና የአሚያጠፋ ምን እንደሆነ አመከንዮዎቹን እንመልከት፡፡ 


ሰው በሀብቱ አሚጨምረው ከብቸኛነቱ ጀምሮ፣ ብዛት ሲያገኝ፣ ሲሆን፣ ብዙ ስለተሆነ ግን ሁሉም አይገኝም፡፡ አንሰሳም ብዙ 
ሆኖ ይኖር አለ፡፡ አውቀት ይዞ ብዙ መሆኑን መጠቀም እና ማስተባበር ሲጀምር ግን ሁሉን እየአቀለለ ይሄድ አለ። ስለእዚህ 
ህዝብ መብዛቱ ሳይሆን በአውቀት መበልፀጉ የሀብት ምንጭ ነው፡፡ 


ሁለተኛ ደግሞ ስራን መከፋፈል መቻሉ ነው፡፡ በተመሳሳይ ሰዓት ሁሉም ተመሳሳይ ከሰራ ቢበዛ ለእራሱ የልከል ሰሪ ነው፡፡ 
ከተከፋፈለ ግን የተሻለ በማወቅ አፋጥኖ ስለእሚሰራ ለነገም ሀብት ለማካበት በአሚበቃ መንገድ ጭምር መስራት እሚችል 
ነው፡፡ በአንድነት ከእሚሰራ፣ አንዱ ሌላውን ሌላው ሌላውን ስራ ቢከውኑ፣ በመጨረሻ፣ አብዝተው መስራት ቻሉ። የስራው 
ዋጋ የ ሀብት እኩሌታ ነው እና ሀብት ማፍጠኛ መንገድ ስራ መከፋፈል እና መተባበሩ ነው፡፡ 


ስራ ከተቃለለ፣ ሰው በጊዜ ዓለሙን ለመግዛት ቻለ። እውቀት በሌለው ህዝብ ውሥጥ በላተኛ እና ሹሙ፣ ጥቂት 
የተሰራውን በልቶ ሀብትን ያኮመሽሽ እና ይጨርሳት አለ። በአደገ ሀገር ግን ማንም ሀብት ሳይፈጥር ምንም አይሰጠውም እና 
ማደግ ይበዛ አለ። ስለእዚህ ሀብት ሳይደምር ሀብት መካፈል የአለበት ዜጋ የለም፡፡ የአንድ ሀገር ህዝብ እሚያድገው፣ 
በላተኛው ከሰራተኛው እየበለጠ ሲሄድ ነው። እንጂ በሽታ እና ድህነት እየበዛ ነው እሚመጣው፡፡ 


ሶስተኛ፣ የህዝቡ ተቀራርቦ መኖር ወይም ደግሞ የመንገድ እና መጓጓዣ ስርኣቱ መመቻቸት ነው። በቀረ፣ ነጋዴ እቃዎቹን 
የአመላልስ አለ። ነጋዴ ሲያመላልስ ደግሞ ለአቃው ምንም እሴት አያከልበትም። ወጪ ግግን ይጨምርበት አለ። ስለእዚህ 
ነጋዴ ከበዛ ሀገር ትጎዳ አለች። ይልቅም ነጋዴውም ማምረት እእና ነጋዴነት ቢቀንስ ምርት ይበዛ አለ። ምርቱ ሀብትነቱ 
እንዲበዛ ግን ስለእዚህ ህዝቡ ይቀራረብ ወይም ነጋዴ ብዙ ለፍቶ በማንቀሳቀስ እንዳይሸጥ እና ዋጋ እንዳያንረው፣ 
መሰረተልማት ፈጽሞ ተመቻችቶ ይቆይ። በአንድ ሀገር ነጋዴ ከበዛ አምራች ከተራራቀ፣ ምርት በቀላሉ አይለዋወጥም፡፡ 
በቀላሉ ሹም፣ በላተኛ፣ ሌባ፣ ወዘተ. ሀብቱን ይወስደው አለ። የአልተሰባሰቡት አምራችዎች ደግሞ መከላከል አቅቶአቸው፣ 
ምርት ሳይለዋወጡ፣ ሀገር ይደኸይ እና ችጋር፣ ጤናማጣት ወይም በሸታ፣ እጅለእጅ ተያይዘው ይገቡብአቸው አሉ። 


አምራቶችዎች የምርት ንብረትአቸውን ተቀራርበው ከተቀያየሩ፣ ነጋዴ ባለመግባቱ የድካም ዋጋአቸውን እንደ አለ ያገኙት አለ፡፡ 
የአመረቱትን ሲለዋወጡ፣ እሚገዙት በድካሙ ዋጋ ብቻ እንጂ ለነጋዴው ትርፍ እሚሆነውን ተጨማሪ አያወጡም፡፡ 
የሀብትን ድካም ማግኘቱ ደግሞ ለበለጠ ሀብት ይሆንአቸው አለ። የበዛ ሹም፣ ወታደር፣ ወዘተ. ሳይኖር እየተከላከሉ በስርአት 
መኖር ይችል አሉ። መንግስት ደግሞ ከህዝቡ ማግኘት የተነሳ እሚጠቀም ነው እና ህዝቡን ማቀራረብ፣ ማስተማር፣ 
መንገድዎች መገንባት የበለጠ የአሳድገው አለ፡፡ 


ቀጣዩ አለምአቀፍ ንግድም ላይ ይህን ማስተካከሉ ነው፡፡ የኢትዮጵያ አስር ሚሊዮን ህዝብ ሲገመት አምራቹ ሲሶው አካባቢ 
ነው፡፡ ከእዛ ደግሞ ምርቱ ትንሽ ነው። ስለእዚህ ድህነት አለብን፡፡ ኢትዮጵያ የአመረተችውን ደግሞ፣ የልፋት ዋጋዋን ውጭ 
ኤሮፓ ይወስድባት ስለአለ ሀብት አይከማችላትም፡፡ እነእሱ እውቀት አልአቸው፡፡ በቀላል የአመረቱትን ልከው በልፋት 
የተመረተውን ከእዚህ ይወስዱት አለ። ቆዳ ሸጠን በአንድ አመት ከአገኘንው፣ በአንድ አመት ከእነእሱ የገዛንው ብዙ ቁሳቁስ 
የበለጠ የአስወጣን አለ። ስለአዚህ፣ የኢትዮጵያ ህዝብ እሚለፋውን በብዛት እሚጠርገው የውጭ ነጋዴ አመላላሹ ሆኖ አለ፡፡ 
በአውፈው በአንድ አመት ሁለት ሚሊዮን ብር ከእኛ ተወስዶ አለ። ሁለተኛ ደግሞ ዝሆን ጥርስ፣ የመሬት ለምነት፣ ሁሉም 
ሀብት እየተተካ ከአልተገለገሉት አላቂ ነው፡፡ ትውልዱ ዛሬ እንደልቡ ውጭ ቢልከው ቀጣዩ ትውልድ ይከስር አለ። ዛሬ፣ 
ስለእዚህ ቀጣዩ ትውልድም የእሚያገኘውን ጭምር ውጭ እየሸጥንው ነው። የተሻለ እውቀት የአለው የድካምአችንን ዋጋ እና 
ወደፊትአችንን አንድ ላይ በቀላሉ እየወሰደብን ነው፡፡ እውቀት የአለው ህዝብ እውቀት ከሌለው ህዝብ ሲነግድ ድካሙን 
ትርፍ አድርጎ ይሸጥልአቸው አለ። መሬቱም ወደእነእሱ ይጓዝ አለ። ህዝቡ ሲበዛ ችግር ይበዛ አለ። ሳይደላው ኖሮ ሟች 
ይሆን አለ። እኛም ቆዳ ልከን መሬትአችንን ላከን፣ ውጭም መሬቱን በአመረተልን ቁሳቁስ እና ስኳር ላከልን ቢባል ስህተት 
ነው፡፡ እዛ የተላከው እውቀት የበዛበት እቃ ነው። ድካም እና ልፋት የአለፈበት ነው፡፡ እዚህ ምንም የአላደከመነው ቆዳ 
ስንልከው እርካሽ ነው፡፡ እውቀት የፈሰሰበት ቆርቆሮ እና ስኳር ግን ዋጋው ብዙ ነው። ስለእዚህ ልውውጡ እሪና የለውም፡፡ 
ከሆነ ደግሞ፣ የውጪው እቃ ስለእውቀቱ የእኛው ደግሞ ስስለ ብዛቱ ዋጋ ሲሰጥአቸው የተለያዩ ይሆን እና እንጎዳ አለን፡፡ 


በእውቀት ለእራሱ እሚፈልገውን ማምረት የአልተቻለው ህዝብ ከተረታ ከተሸነፈ፣ አርነት መውጫውን ደግሞ እንመልከት፡፡ 
እውቀት የአለው ስራው ሲከማች ሀብት ይሆንለት አለ። የእማያውቅ ደግሞ ሀብቱ አይከማችለትም፡፡ የፊትየፊቱ ወዲያው 
ያልቅበት አለ። እውቀት ባይጨምር ሉሌነቱ እየበዛ ይሄድበት አለ። መውጫውስ፣? 


8) ህዝብ እርስበአርሱ መገናኘት እንዲችል መንገድ ማበጀት ነው፡፡ አንድ ህዝብ መጀመሪያ መንገድ ሲሰራለት ይንቀው አለ፡፡ 
በሂደት ዋጋውን የአገኘው አለ፡፡ 


አንድ ሰው አስርሺህ ቢበደር ቆይቶም ባይከፍለው ታስሮ ይሞት ድረስ ይያዝ አለ። በአውቀት ከአእሚበልጠው የእሚነግድ 

እንዲሁ ነው፡፡ ከፊሉን እዳ በጉልበቱ ከፊሉን ከምድር ሀብቱ ይከፍል አለ፡፡ ለምሳሌ በ1903 አም ኢትዮጵያ በጅቡቲ በኩል 
ሰባት ነጥብ ሰባት ሚሊዮን ብር ዋጋ የአለውን አቃ ገዝታ አመጣች፡፡ የሸጠችው ሰባት ነጥብ አምስት ሚሊዮን ሆነ፡፡ እንዴት 
ይህ ትርፍ ብር ተገኘ? ሰው የሌለውን ከየት ከፈለ? ተበድሮ ከሆነ ብድር ጨምሮ ከፋይ ነው፡፡ ከውጭ የመጣ ብሩን እዚህ 
ሰጥቶ አሽከር፣ ቤትኪራይ.. ወዘተ. ከፍሎ ብሩን ለእኛ ሰጥቶ ይሄድ አለ። ያያ ተሰብስቦ ይመለስለት አለ ማለት ነው፡፡ 
እንዲሁም፣ ከምድሪቱ እየተቀነሰ ይከፈለው አለ። ከእራሱ ከልፋቱም ህዝቡ ዋጋ ይከፍል አለ። መሬት ግን 
ከአልተንከባከቧት በሀብቷ ታልቅአለች እና በእውቀት ሰልጥኖ ህዝቡ ከአልበለፀገ፣ እዳው ይከማች እና ወደፊት ለውጭዎች 
እሚከፍለው አጥቶ መሰደድ፣ መደኸየት ይጀምር አለ። ያ፣ ሀብትን እያሟጠጠ ዛሬ የነገውን ትውልድ ግን ይጨርስበት አለ፡፡ 
ተከፋፍሎ ስራውን ሁሉ እዚህ ሰውሁሉ ካልሰራ ለመነገድ መገደዱ ነው። ከነገደ፣ እሚከፍለው የለፋትን ልፋት፣ መሬት 
ሀብቱን፣ የተበደረውን ወይም በፊት አገኘሁ ከሌላው የአለውን፣ ወዘተ. ነው፡፡ 


፪) ሁለተኛው እውቀት ነው።፡ የተማረ ህዝብ የፈለገውን ሁሉ እራሱ የአመርት አለ። ስራ ይከፋፈል አለ። ከአለወጪ 
አንዲኖር ተራርቆ ደግሞ አይቀመጥም፡፡ እንደ አማራጭ መጓጓዣ ከታወቀበት ቢራራቅም፣ ትልቅ ጥቅም ይሆን አለ፡፡ 


ሾ) ቀረጥ።፡ በእየእቃው እንቅስቃሴ ቀረጥ ከበዛ፣ አምራቹ ስለእማይጠቀም ለማምረት ይሰገፍ አለ። ከሰነፈ ደግሞ፣ አቅሙን 
ይዞ ይቀመጥ እንጂ አያመርተውም፡፡ የግድ የሆነ አቃ ብቻም መገዛት ይጀመር አለ። ትርፍ ማምረት ይቀር አለ። ያ ከሆነ፣ 
ቀረጥ ምርትን አከስሮ፣ የመንግስት ገቢንም ይቀንሰው አለ። ስለእዚህ እቃን ስለተንቀሳቀሰ እና ነጋዴ ስለአበዛ በእየሂደቱ 
መቅረጡ ንጂ ነው፡፡ ለምሳሌ፣ አዲስአበባ ፪ ብርዎች አሚሸጥ ዳውላ ገብስ፣ በአለምገና ሾ ብር፣ ነሜጫ አንድ ብር፣ ወደ 
እሚመረትበት ጨቦ ደግመለ በአንድ አላድ ይሸጥ አለ። ከመራራቅ የተነሳ ዋጋው በተላላኪ (ነጋዴ) እየጨመረ እና 
በእየወረዳው እየተቀረጠ ይወደድ አለ። ሁሉም እቃ እንዲህ አየተወደደ እሚሄድ ሲሆን፣ አምራቹ እቃውን ለማምረት 
ይሰንፍ አለ። የከተማው ምርት ገጠር አይደርስም፤ ከአስገዳጅ እሚገዛው በቀረ። የገጠሩም ከተማ የግድ መግባት ከአለበት 
በቀረ አይደርስም፡፡ ስለእዚህ፣ ምርት እንደልብ ለማምረት ማንም አይነሳሳም፡፡ ጥቂት አስገዳጁን ለማሟላት እንጂ፡፡ ያ ደግሞ 
መንግስትን ይጎዳው አለ። ቀረጥ ቢቀንስ ብዙ ሲመረት፣ የአተርፍ አለ። ቀረጥ ከአበዛ ምርት ሲቀንስ ቀረጡ ይቀንስበት አለ፡፡ 
ስለእዚህ ከገጠር-ከተማ ድረስ አጭር ቀረጥ ማኖር አለበት በእየመንደሩ ከቀረጠ ዋጋው ንሮ አምራቹን ይጎዳው አለ፡፡ 
መቀራረብ እና መኖር አንዱ መፍትሔ ሲሆን፣ በእየወረዳውም ቀረጥ አለመጣል ሌላው አማራጭ ነው። ከሀገርውጭ 
ተመርተው በአሚገቡ ምርትዎች ደግሞ ምንም ስምምነት የለም፡፡ አንዳንዱ ሲቀርጥ ሌላው ደግሞ አይቀርጥም፡፡ ወይም 
መጠን ይለያይ አለ። 


ለኢትዮጵያ አንዳንዱን ቀርጦ ሌላውን ሳይቀርጡ ማስገባት እሚበጀው ነው፡፡ እንዴት፣ 


ሀገር መሰናከል ከሌለበት፣ ያድግ አለ። ግ ሁሉም መሰናከል አለበት፡፡ አውሮፓ እና አሜሪካ ግን የአነሰ መሰናከል አሉአቸው፡፡ 
የአደገ አቅም ይዘው አሉ፡፡ ከጃፓን በቀረ አርነት የአለው ህዝብ በእርግጥ የለም፡፡ ህዝብ እራሱን ከአልቻለ አርነት የለውም፡፡ 


የኢትዮጵያ ህዝብ እጅግ ሰነፍ ሆኖ አርነቱን እየተገፈፈ አለ። ከውጭ የመጡ ቁስዎችን የአለጭንቀት ይገለገል አለ፡፡ በፊት 
አባትዎች የአቆዩት ቁሳቁስ ሁሉ እየቀረ በጅቡቲ ባቡር ዶማ እንኳ እየተገዛ ነው፡፡ እቤቱን ለማጌጥ እንኳ እሚገዛው ከውጭ 
የመጣ ቁሳቁስ ነው። ይህ ሲሆን፣ እጅግ ሰነፍ ህዝብ ስለሆነ በውጭ ምርት ተወርሮ አለ። ደህና መንገዱን ከአላሳየንው 
እንዲህ የአለው ተራ ደስታ ጌጥ እና ምቾት ብቻ እሚወድድ ህዝብ መጨረሻው ክፉ ነው፡፡ ብዙ ይለምድ አለ። ግን 
የለመደውን ያጣው ጊዜ ምንም አያደርግም፡፡ የሀገሩን ምምርት በውድ ከመግዛት እውቀት መሳሪያ ስለአለ በርካሽ ተመርቶ 
ከመጣበት ሀገር የአገኘውን ምርት ይገዛ አለ። የሀገር አምራቹ፣ ስራውን ፈትቶ ሌላ የኑሮ መሰረት ፍለጋ ይሯሯጥ አለ፡፡ 
የሀገር ውስጥ ምርት ይቀንስ አለ። ከሆነ ደግሞ፣ ከውጭ እሚመጣ ምርት ባቆመ ጊዜ ምንም እሚገኝ ስለሌለ እራቁት መሆን 
እና ማረሻዎች እንኳ ቀርተው ማረሱ ወደ ስራ መፍታት እና ደንነት ይመለስ አለ። ከሶስት አመትዎች በፊት የቀረበብን ነገር 
ኢትዮጵያ ከውጭ ምርት ውጭ እንደአማትኖር የአሳይ አለ። 


በትግሬ እህል ሸመታ ተወድደለ ሰራዊትአቸው ሲትገር፣ ራስ ስብሃት እና ደጃዝማች ስዩም፣ ተማከረው አህል ወደ ሰሜን 
እንዳይወጣ ከለከሉ፡ የሀማሴን መሪ አንዳች የአውሮፓ አቃ ወደ ትግሬ እንዳይወርድ ከለከሉ፡፡ እሱ በተራው ከእነሰራዊቱ 
ተቸገረ እና ክልከላውን ቀድሞ አነሳው፡፡ 


የኢትዮጵያ ህዝብ እንዳይቸገር የተደላደለ ጉምሩክ እና ህዝቡን ማሰልጠን መንገዱ ነው፡፡ 


1 


17 


ሰባተኛ ምእራፍ 


ዛሬ መንግስት ከውጭ የመጣ የቱንም እቃከአስር አንድ ይቀርጠው አለ።ማሽን ላምጣ የአለውን ግን ከቶ አይቀበለውም፡፡ 
መሬት ላልማ በረኻ ገብቼ ጥጥ ልረስ የአለውንም ፈረንጅ እሺ ከማለት ከመርዳት ይልቅ፣ ከፍተኛ ማስቸገር ይደረግበት 
አለ፡፡ ከእነአዛ ምክንያትዎች የተነሳ ከውጭ መጥቶ በኢትዮጵያ ለማልማት እሚሻ የለም፡፡ ዋና ሹሞችም በኩራት የውጭ 
ልማት ሲመጣ መከልከልአቸውን በእየቤትአቸው በእአየከወኑበት ቀን ገብተው በኩራት ይናገሩት አለ። አናሰልጠን ባይን 
ባለመቀበል እንዲሁ በድንቁርና የአስተዳድር አሱ። ሙግት ከርከር እንጂ ስራ መስራት ቀኑን አይፈጽምልአቸውም። ሩቅ 
አይመለከቱም፡፡ ሀገር በወደፊቱ ጊዜ ገደል መግባቷ አይቀሬ ይሆን አለ። የዛሬ ኢትዮጵያ ውስጥ፣ ህዝቡ ወደ ከተማ እና ዋና 
መንደርዎች በድሎት እና ምቾት ሰንፎ በቀረው ቦታ በድህነት እየተሰቃየ ይታየን አለ። 


አራሹ የእሚገዛውን ነገር ከውጭ እና ከእሩቅ ሀገር ስለእሚመጣ፣ ኑሮ ከብዶት አለ። መሬቱን እየሸጠ እየለቀቀ ስራፈት 
እየሆነ ነው፡፡ በሂደት፣ እሚወልደውም ገና መሬት አልባ የወደፊት ስራፈት እየሆነ እሚመጣ ነው፡፡ አስተዳዳሪ እና ባለሀብቱ 
መሬት በቀላል ይዞ አለአግባብ ገበሬውን እየአሰቃየ ነው፡፡ ገበሬው እንደ ውሻ ሹም እና አለቃ ይከታተል አለ። ለምን? አራሹ 
አሚሸምተው ሁሉ ከውጭ እና ከአራቀ መንደሩ ስለእሚመጣለት ነው፡፡ መፍትሄውስ? መንግስት ከተነሳበት በቶሎ ያከመው 
አለ፡፡ 


ጥጥ እና ልብስ ነገርዎችን ወደ ሀገር አለማስገባት እንዲቻል ከአስር እጅ ወደ ሃምሳ እጅ ቀረጥ ማሳደግ። ልብስ ማምረቻ 
ለእሚያስገባ ግን አስር እጁንም ማስቀረት፡፡ እዚህ ተከሎ ማሽኑን እንዲያመርት በደንብዎች ማገዝ። ጥጥ ሲያመርት ቀረጥ 
አለመጣል። ወደውጭ ጥጡን ከአወጣ በደንብ መቅረጥ።፡ እዚሁ ከአመረተው ማበረታታት፡፡ በመጨረሻ ይጎብዝ እና 
ሀገርውስጥ አምርቶ ይበለጽግ አለ። የሀገር ዜጋዎችን እንዲያሰለጥን ማድረግ እና ኑሮን መቀየር እሚቻል ነው፡፡ 


ይህ ወደፊት እንዲሆን ተስፋ አለኝ፡፡ ምከንያቱ? ከውጭ ልብስ ከአልገባ ልብስ ተወድዶ፣ ሰው ጥቂት ይጎዳ አለ፡፡ ግን ልብስ 
ሲጠፋ እና ማግባት ሲከለከል፣ እዚህ ለማምረት ገበያውን ለመሸቀዳደም ይነሳሱ አሉ፡፡ በነፃ አግቡ ሲባሉ የበለጠ ይበረታ 
አሉ፡፡ መጥተው ህዝቡን በነፃ የአገቡትን መፍተያ መዳወሪያ ሰጥተውት በቶሎ ቶሎ ጥጥ አምርተው መሸጥ ይችል አሉ፡፡ 
ልብሱ የአለ ተላላኪ ነጋዴ በአቅራቢያ ሲመረት ይረክስ አለ፡። ብዙ ለመግዛትም ይቻል አለ። በአመቱ የተገዛው የውጭ ልብስ 
44 ሚሊዮን ብር ነው፡፡ እዚህ ቢመረት ይህ ብር እዚሁ ይቀር ነበር፡፡ እንዲሁም፣ መሬትን ለመሸጥ ሰው አይቸኩልም፣ ጥጥ 
አምርቶ የአቀርብ ነበር፡፡ ወንጀል እና ስራአጥነት ይቀንስ ነበር፡፡ 


የህዝቡ ሀብት ከፍ ሲል፣ ሹማምንት የህዝብ አለቃዎችም የሀገር የበላይ ከመሆን ይልቅ የበታች አገልጋይ እና ሎሌ ይሆን 
አሉ፡፡ ባለሀገሩም አይጠቃም፣ ሰውም ባለስራ ሆኖ ወንጀሉ ይቀንስለት አለ። 


መሬትን ተንከባከቦ ማምረት ተገቢ ነው፡፡ በጥቂትዎች እጅ ከወደቀ ግን፣ ለሀገሩ ከፉ ምልከት ነው፡፡ መንግስት ጉልበቱ የአነሰ 
ነው፣ ህዝቡ የደኸየ ነው ብሎ ይመሰከር አለ። መሬት በሁሉ ሰው ቢገኝ መንግስት ሀይል አለው ህዝቡም ድሃ ነው፡፡ 
ስለእዚህ ግን መሬት አይሸጥ አይለወጥ ቢባል ግን የበለጠ ጎጂ ይሆን አለ። ገንዘብ ብድር ከባንከ ቢሰጠውም፣ ገበሬው ነግዶ 
አእሚሸጠው ሩቅ በመሆኑ አያተርፈውም፡፡ እሚገዛውም ከእሩቅ በመሆኑ ተወድዶ ጥቂት ሊገዛ ይገደድ አለ። ከብድር ቀድሞ 
መሰረተልማት ወይም ቅርርብ አስፈላጊ ነው፡ አሁን እሚገዛው ሁሉ ውድ ሆኖ ከፊሉ ለተላላኪ፣ ከፊሉ ለውጭ ሀገር 
ሰሪው፣ ሆኖ መንግስት ብዙ እያጣ ነው፡፡ ገበሬውም አሚያበረታውን እየአጣው ነው። የኢትዮጵያ ገበሬ ድካም ትርፉ ነው፡፡ 
የእህል ዋጋ ከምንይሊክ ጊዜ ተወደደ ገበሬው የአተርፍ አለ እሚል ከአለ፣ የተወደደው፣ የገበሬው ልጅ በዝቶ እህሉ መሸጡ 
በመቀነሱ፤ የመሬቱ እንከብካቤ በማነሱ እና መሬቱ ከመሳሪያ እድገት ውጭ በደንብ ማምረት በማቆሙ፣ ምርቱ በመሬት 
ወከፍ በመቀነሱ፣ መጠኑ የአነሰ ገበያ ስለወጣ ነው። እንጂ የእህል ብሩ በመናሩ እሚጠቀም ገበሬ የለም፡፡ 


ውጭ ሀገር ገበሬ ምርቱን ሲልከም፣ አሚነግደው በኪሳራ ነው፡፡ የእራስአቸውን፣ ገቢ ቀንሰው ውጭ ለእሚያመላልሰው 
ነጋዴ ይከፍሉት አለ። እሱ፣ በእነሱ ዋጋ ወደ ውጭ ማመላለሻውን ይሸፍን አለ። የውጭ ገበሬ ከከተማ ቀርቦ ስለአሚያርስ፣ 
ሰፋፊ ይዞታ ላይ ስለእሚያርስ፣ ወዘተ. ለአለም ሸጦ ትራፊ ነው፡፡ እኛ ጋር ግን ከመንገድ የራቀ ገበሬ ይዘን ብድር ብንሰጠው 
እንኳ አያተርፍም፡፡ ባሌ አንዱ ቀላድ ]0 ብር ሲያወጣ አዲስአአባ ዙሪያ የአለው መሬት ሶስትሺህ ብርዎች የአወጣ አለ፡፡ 
አዲስአበባ መንገድ ስለአለ በባሌ ጋሪም ማግቢያ ስለሌለ ከፍተኛ ጭንቅ ስለሆነ ነው፡፡ ለባሌው ነጋዴ ብድር ኪሳራ እንጂ 
ትርፍ የለውም፡፡ 


መንግስት የገበሬውን ኑሮ፣ አስተዳደር፣ ትዳር፣ ጉምሩከ፣ ወዘተ. በከፍተኛ ጥረት ቢያሻሸልለት፣ ገበሬው በርትቶ በደንብ 
ሰርቶ መንግስት ቀረጥ እና አቅሙ እሚያድግለት ይሆን ነበር። 


ደህና የጉምሩከ ህግ በሶስት መንገድ መታገዝ የአለበት ነው። አንደኛ፣ የህዝብ ማሰልጠኛ ማብዛት፣ ሁለተኛ፣ መንገድዎች 
ማብዛት፣ ሶስተኛ፣ የውጭዜጋን በደንብ ተንከባክቦ እየረዱ እንዲሰራ ማድረግ። 


ከውጭ እሚገዙ እቃዎች፣ ከፍተኛ ዋጋ አሉብአቸው። አመላላሹ ነጋዴ ትርፍን ሲሻ ዋጋ ይጨምርበት አለ። የገበሬው ድካም 


14 


14 


ውጭ መወሰዱ ከአልቀረ፣ እዚሁ ተከለው የአምርቱ፡፡ መንግስት ደግፎአቸው ምርቱን እዚህ ከአመረቱ፣ ብዙ ጥቅም አለው፡፡ 
ነጋዴ ስለጠፋ ዋጋው ዝቅ ይል አለ፣ የዘመነ ምርት ማምረት ለምደው ሰዎችአችን ይሰለጥኑበት አለ። ትርፍአችን ወደውጭ 
መሰደዱ ከአልቀረ እዚሁ ተመርቶልን እየሰለጠንንበት ይሁን መንግስትም የበመጠ ህዝብ አሳድጎ፣ እራሱም ይደግ፡፡ ያኔ ጥሬ 
እቃ ሁሉ ሳያከስረን ይሄድ አለ። 


እንሆ፣ ሀብት መጨመሪያ እና ማሳነሻ መንገድዎችን አየን፡፡ እሚያደኸየን፣ በይው ከሰሪው ከበለጠ እና እውቀት ከሌለ ነው፡፡ 
እውቀት በሌለው መንግስት ውስጥ ንግድ እና ጦርነት ይበዛ አለ፡፡ የእጅስራ ጥበብ እየተናቀ ደሄድ አለ። አራሹ የአነሰ ይሆን 
አለ፡፡ ስራለፈታው ስለእዚህ ሰነፈጀ መንግስት ከውጭ እህል ሊያመጣ ይሰናዳ አለ፡፡ 


እውቀተኛ መንግስት ውስጥ ግን፣ የተሻለ ነገር ሁሉ ሆኖ ስእሉም የተገለበጠ ይሆን አለ። 
እስከአሁን የተባለው ሲደገም በአጭሩ፦ 


1) ሰው ብቻውን ሳለ ምድር ገዛችው። 2) በእውቀቱ ምድርን ተቆጣጠረ። 3) ተባዝቶ ስራውን ተለዋወጠ (ዋጋ ለስራ ልፋቱ 
መለኪያነት ተበጀ)፣ 4) ሀብት የተከማቸ ድካም ማለት ሲሆን የአለም ጌትነት መለኪያ ሆነ፣ 5) የተከማቸ ስራ ቀጣዩን ስራ 
የበለጠ የአቀልል አለ፣ የተከማቸ ሀብት የበለጠ ከከምችትን ይፈጥር አለ። እውቀት በሌለበት ሀገር ሀብት ሳታከማች 
እሚመረተውን እየበላች ጅጅምር ሳይቀጠል ያበቃ አለ። 6) መቀራረብ ወይም መንገድ ከሴለ፣ የአመረቱትን መለዋወጥ 
ከብዶ ከማምረቱ ከምርት ድካም ውጭ ለነጋዴ ሰጥቶ መላላክ አለ። ያ ትርፍ ቀንሶ፣ ልብ አኮስምኖ ሀገር የአደኸይ አለ እና 
ወይም መቀራረብ ወይም መጓጓዣ ማስተካከል ግድ ነው፡፡ 7) መንግስት ቀረጥ በአየወረዳው ጥሎ ምርቱን አያስወድድ፣ 
መንገድ ይይገንባ እና የአቀራርብ። 8) በሀገር ማምረት ግድ ነው፡፡ ከውጭ አብዝቶ እሚገዛ በጣም እየደኸየ እሚሄድ ነው፡፡ 
ከእቃው በላይ ለአመላላሹ ወጪ ይከፍል አለ፡፡ መንግስትም ከውጭ ከመጣው እቃ ቀረጥ ከመጠቀሙ ይልቅ በሀገር 
አስመርቶ የተሻለ የአድግ አለ። 9) የተጠቀሱት ከአልተደረጉ፣ ገበሬው ስራ ይፈታ አለ። መሬቱን ጥቂትዎች ይሰበስቡት አለ፡፡ 
ያኔ የበለጠ ድኻነት ነው። ቢያበድሩትም ይጎዳው አለ። 10) የመንግስት መሰረት እርሻ ነው፡፡ አርሻ ከበረታ፣ መንግስት 
ይጠነከር አለ። 


ንግድ እና ጦር 
የእጅ ስራ 


እርሻ 


15 


15 


ስምንተኛ ምእራፍ 


የለውጥን አገባብ ተመልሰን እንየው፡፡ ሰው ሁሉ ባይበላው፣ ባይጠጣው፣ ብርን እጅግ የአፈቅረው ይሰበስበው አለ። ከፍተኛ 
ደባ፣ ስራ፣ ምንም ሌላም ነገርም ከውኖ፣ ብቻ ግን፣ እሚፈልገው ብር መሰብሰብ ነው። ከብር ወርቅ ደግሞ ውድ ነው፡፡ ብር 
እና ወርቅን የአለም ህዝብ በቃኝ አይለውም፣ ጌትነቱን ሊያሳይ ወይም ድህነቱን ሊለካም ይጠቀመው እለ። ያ ለምን ሆነ፣ 


ብርና ወርቅ ፍለጋ ሳይሆን አእሚለውጡበት መደበኛ መንገድ ፈልገው ነው። በፊት በርበሬ የያዘ፣ ጤፍ የያዘውን ለውጠኝ 
ሲል ጨው እፈልግ አለሁ ይለው አለ። ጨው ነጋዴው ጋር ሲሄድ በርበሬ አልሻም ድስት እንጂ ይለው አለ፡፡ ሁሉ ሲሰቃይ፣ 
መለዋወጫ ማዛን ፈለገ፡፡ ያኔ፣ እጅግ ከፍተኛ እርዳታ ሆኖ በግሪከ ከብት ለልውውጥ መጣ፡። ከብት በቀላሉ ይነዳ ስለነበር 
በከብት ምንም መለዋወጥ አና ሁሉም የእሚሻው ስለነበር ሲቻል ቆየ። አንግሊዝ በባሪያ እና ከብት ተለዋወጠች፡፡ በሂደት፣ 
በአሳ እና ትንባሆ ተለዋወጡ። መልሶ፣ እየተበላሸ እሚሄድ መለዋወጫ በመሆኑ ወደ ብረት ተለወጠ። እኛም ሀገር በጨው 
ተለዋወጥን። ግን ብረት ይዝግ፣ ጨው ይሟሟ ጀመረ። ብረትም ብልሃቱ ታውቆ በእየቦታው በዛ።፡ እነሆ፣ ብር እእና ወርቅ 
ተፈጠረ። እማይዝግ እና ቀላል ሆነ፡፡ በአለምም ከአለስምምነት እየተወደደ መጣ።ቋሚ ሆኖ ቀረ። በተጨማሪ ደግሞ ብር 
እና ወርቅ ልውውጥዎችን በማሳጠሩ ነው። አንድ ዳቦ ሲገዙ ከአራሹ፣ አጫጁ፣ ወቂ፣ ነጋዴ፣ ፈጪ፣ ምጣድ ሰሪ፣ ነጋዴ፣ 
አቡኪ፣ ጋጋሪ፣ ሻጭ፣ ሁሉ ልፋት፣ እየተስተካከለ እሚከፈለውን በመጠቅለል እሚይዝ ነው፡፡ 


ባቡር እና መንገድ ምን ቢበዛ ደህና መለዋወጫ ገንዘብ ከአልተበጀ፣ ሀገር፣ አታድግም፡፡ ቀጥለን እንዴት ይህ ገንዘብ በሀገር 
እንደ እሚበዛ ወይም እሚያንስ እንይ። 


16 


16 


ዘጠነኛ ምእራፍ 


ብር እና ወርቅ ወደ ሀገር በአማይቆጠር ምከንያትዎች ይገባ ይወጣ አለ። እና ውሉ አይታወቅም፡፡ መብዣ ማነሻው መንገድ 
ግን ግልጥ ነው፡፡ አውቀት እና የሰለጠነ መሆን ከአለ፣ገንዘብ ይበዛ አለ። በቀረ ገንዘብ እየተወሰደ የአልቅ አለ። እንዴት? 


ጥጥ፣ እህል፣ ቆዳ፣ ወዘተ፣ እንደ ቅደም ተከተልአቸው በአምራቹ፣ ገበሬው፣ አራጁ፣ ወዘተ. ዘንድ ርካሽ ነው። ግን 
በሸማኔው፣ ተመጋቢው፣ እና ቆዳ ፋቂው ዘንድ ይከበር አሉ። ተገዝተው ተመርተው ግን ሲያልቁ፣ ልብስ፣ እንጀራ፣ እና 
ጫማ ሲሆኑ፣ በአመራትዎቹ ዘንድ ርካሽ ሆነው በገዢዎቹ ዘንድ ይከበር አሉ፡፡ ይህ እንደ ለነው፣ ህዝብም ብዙ ከአመረተ፣ 
እና መልሶ ህዝቡ ሰልጥኖ ወደሌላ ምርት ከቀየረው፣ አዛው ይገዛ አለ። ከውጭ ከተሸጠ ግን፣ በርካሽ ተገዛ። እዛ እውቀት 
ባለበት ተመርቶ ሲመለስ ከሸጥንው ዋጋ የበለጠ ከፍለን ገዢ ነን። ለምሳሌ አንድ ፈረሱላ ቆዳ 13 ብር ሆኖ ውጭ ይላከ 
አለ፡፡ ግን እዚህ ገዝቶ እሚሰራ እውቀት የለም፡፡ ሲመለስ 200 ብር በፈረሱላ አውጥቶ ይሸጥ አለ። እናም፣ ትንሸ ብር 
አግኝተን ብዙ እምንሸኝ እንሆን አለን። ሰልጥነው በማምረት እርስበእርስ በአእማይለዋወጡ ሰዎች መሀከል ብር እና ወርቅ 
አርፈው በህዝቡ መሀከል አይቀመጡም፡፡ የብር እና ወርቅ ስራአቸውን ደግሞ እንይ። 


1/ 


1/ 


አስረኛ ምእራፍ 


አምንገዛው ከአምንሸጠው እንደሀገር የበለጠ ነው፡፡ በምን ትርፉን ከፈለ? ከውጭ መልሶ በመበደር። ያንን አይተን ቀጣዩ፣ 
ሽያጭ እና ግዢ አቻ ቢሆን እሚከሰተው ጥቅም ምን እንደሆነ መመርመር ነው፡፡ 


ትርፍ እና ድካም ከሀገሩ እንዳይወጣ የተመረተ ማስወጣት እንጂ የተመረተ መግዛት አያሻም።፡ ብር እና ወርቅ ከመብዛቱ 
ይልቅ፣ እዛው እንዲቀር በሀገር የተመረተ መለዋወጡ ነው ቁምነገሩ፡፡ ገበሬው የአለውን ሸጦ ሲያበቃ፣ ብሩን ከአእሚቀብረው 
ሌላ ቁሳቁስዎች ገዝቶ ቢያድግበት የተሻለ ነው፡፡ 


የህዝብዎች ትዳር፣ አንድም እሚፋለሰው፣ ገበሬው ባለመጨነቅ ሀብቱን ተማምኖ ሳይሰራ ሲያበድር እና ነጋዴ እየተበደረ 
ሲነግድበት ነው፡፡ ነጋዴው ከበረታ ብዙ ሲያተርፍ፣ ገበሬው ሀብቱ እየአነሰ እሚሄድ ነው፡፡ በሂደት ስራ አጥ ሆኖ፣ ለነጋዴው 
ሎሌነት ለማደር ይገደድ አለ፡፡ 


አበዳሪው አበድሮ ብሩን ሲጠብቅ ከተቀመጠ፣ ትልቅ ስህተት ነው፣ በሂደት ተንጂነቱ የአለ ነው እና። ሀብትን በማከፋፈል 
እኩልነት ከራቀ፣ ሀገር ልትጠፋ የቀረበች ናት ማለት ነው። ኢትዮጵያም ብዙ ሃብት ከፍፍል በዝቶባት፣ ሰው ድሃ እና 
ሃብታምነቱ እጅግ እየበዛ በመምጣቱ ለወደፊቱ አስጊ ነው።፡ ዛሬ አእንኳ፣ በጡብ የአማረ ቤት ከጎኑ፣ በሳርቤት ተገንብቶ 
አኗኗር የተለያየ ሆኖ እምንመለከተው ነው። ይህም የሃብት ከፍፍሉ ትከከል አለመሆኑን አሳዩ ነው። ያ ልዩነት ከበዛ፣ ሀገር 
እየጠፋ ይሄድ አለ። ከአዲስ አበባ ድሬዳዋ ባቡር መስመር ላይ ልጅዎች የእለት ጉርስ ፍለጋ ወጥተው በረሃብ እና ወባ 
ሞተው በአዛው ሃዲድ መስመር ተቀብረው አንዳንዱ አጥንት ጭራሽ ወጥቶ ይታየን አለ። ሌላው ሳይሰራ በሹምነቱ 
ተንደላቅቆ አለ። ይህ አስጊ ነው፡።፡ መንግስት ጌታ እና ድሃውን ለማቀራረብ ህዝቡን የአሰልጥን እና ስራ የአብዛለት፡፡ 
መንግስትን ሁሉም የአጠነከሩት አሉ፡፡ የአኔ፣ ብር እና ወርቅ ዋጋአቸው ትልቅ ይሆን አለ፡፡ 


18 


18 


አስራአንደኛ ምእራፍ 


ስለ ባንክ እናውራ። በፊት ብር እና ወርቅ እሚገኝ ወቅት ሰው በግሉ ያኖረው ነበር። በሂደት ሌብነቱን ፍራቻ ደህና ቤት 
የገነቡ ሰዎች ለሰው ለማስቀመጥ ይግባቡ ጀመረ። ይህ ተለምዶ፣ ደንበኛ ቤት የአለው ሰው፣ በፊርማው ማረጋገጫ እየሰጠ፣ 
ብዙ ወርቅ እና ብር የአስቀምጥ ጀመረ። በሂደት፣ ጣሊያን ውስጥ በማህበር ሆነው፣ በሃዋላ ብር እና ወርቅ ቶሎ ለመላላክ 
አገልግሎት ጀመሩ። ብር ለአገልግሎቱ ከላኪ ወይም ከተቀባይ እየተቀበሉ ይኖሩ ነበር። ይህ በአውሮፓ ተለምዶ በ 1400ዎቹ 
በሆላንድ አምስተርዳም የአደራ ገንዘብ አቀማጭ ማህበር ቆመ፡፡ የአምስተርዳም ባንከ ተብሎ ተሰየመ። መንግስት እዛ ብር 
የአስቀመጠ እንዳይከስር ሁሉ የአግዘው ዋስ ይሆነው ነበር። አብሮ፣ ብር አስቀምጠው አራስአቸው ከመሄድ ይልቅ፣ 
ፈርመው በመፍቀድ ወረቀቱን አይቶ መከፈል ጀመረ። ወዲያው በአውሮፓ ይህ እየተስፋፋ ሄደ። ቀጥሎ የዲስኮንቶ 
ባንክዎች ተከፈቱ። የትርፍ ሂሳብ ማለት ሲሆን ቃሉ፣ አበድረው ወለድ ይቀበሉ ጀመሩ፡፡ ዲስኮንቶ አብረው ብር የአስቀምጡ 
ነበር። ቀጥሎ ብር በማህበር አዋጥተው ባንከ መስርተው በጋራ ስስምምነት ብሩን የአበድሩ እና የአተርፉ ጀመር። በጎን 
የሀብት ባለቤትነት ምስከር ወረቀቱን ይዘው፣ በወረቀቱ ይበደሩ፣ ወይም ይሸጡት ጀመሩ። ያ አንዴ የተሰበሰበ ብርን ሁለቴ 
ለመገልገል በቁ፡፡ ቀጥሎ አዲስ ብልሃት መጥቶ፣ ብር አስቀምጡልኝ የአለ፣ ማስጠበቂያ ሳይከፍል ተቀምጦለት ብሩን ለታመነ 
ሰው ሊያበድሩት ተስማማ፡፡ ያ በነፃ ብርን ለማስጠበቅ እና ተበድሮ ሰርቶ ለማደግ፣ ሀገሩን ጠቀመ። አቀላጥፈውትም፣ 
ባሪያውን ልኮ ብር በፊርማው እንዲቀበል፣ ሲገበያይም ብር ከመቁጠር በቼከ ከፈሉት ይህን የአከል ብሎ በመፃፍ ብቻ 
ይገለገል ዘንድ ተፈቀደ። 


ሀገር እንዲህ እደነበ ይኖር ጀመረ። እኛም በስርአት ብር እና ወርቅ ከአልተገለገልን፣ መጨረሻው ደግ አይሆንም፡፡ ሰው 
እሚያምነው ጠፍቶ ወርቁን በፈረሱ መጣምር፣ ወይም በጋሻው መመከቻ የአደርገው ወዘተ. አለ። እንጂ፣ ምንም 
አይነግድበትም፡፡ ብሩንም ይቀብረው አለ፡፡ እንዲህ ሲሆን፣ እጅግ ሀገር ይጎዳ አለ፡፡ በሀብቱ መነገድ የለም። መተማመንም 
የለም፡፡ መተማመን ቢኖር እንደ ባንከዎቹ ለሌላው እንዲሆን ማድረግ በተቻለ ነበር። የአልተማረ ሰው የአለበት ሀገር ውስጥ 
እንዲህ ለጌጥ መጨነቅ እንጀከ ሀብት ለማፍራት መጨነቅ የለም፡፡ የአለተማሩ ሹማምንት ስለአሉ ችግሩ ይህ ነው፡ ቀድሞ 
አስተምሮ ለውጥን መጥራት እእነሆ ግድ ነው። አውሮፓ በአንድ ጊዜ ይህን ሁሉ አልደነባም፡፡ ደንቡን የአከማቸው በጊዜ 
ነው፡፡ እዚህም ዝምብሎ የአውሮፓ ስርአትን ማምጣቱ ተገቢ አይደለም፡፡ ቀድሞ ማስተማሪያ ቤትዎችን በአግባቡ መከፈት 
የአስፈልግ አለ፡ በደንብ ለረዥም ጊዜ ተምሮ ከአልመሰረቱት በአንዴ የአልተፈጠረ ስርአት እዚህ በአንዴ አይሰምርም፡፡ 
ስርአት ትምህርትን ይፈልገው አለ። የአለ ትምህርት የትም አይደርስም፡፡ ለደንብ አውጭዎች ብዙ ገንዘብ መንግስት 
ከእሚያወጣ፣ ለማስተማር ማተኮሩ እጅግ አስፈላጊ ነው፡፡ ባንከ ቢቆም እንኳ ከአልተሰለጠነ አያገለግልም፡፡ የእንግሊዝ ባንከ 
በኢትዮጵያ ቆሞ ለምሳሌ በ1904 አም. 1.2 ሚሊዮን ብር አበደረ። ከእዛ ግን ሀበሻ የተበደረው ሀምሳ ሺህ አይበልጥም፡፡ 
የቀረውን ፈረንጅ ተበድሮ ይሰራበት ነበር።፡ ያ ብቻ አይደለም፡፡ የእኛ ዜጋዎች ተበድረው ከውጭ እቃ ገዝተው አምጥተው 
በማትረፍ ብሩን ይመልሱት ነበር፡፡ ማለትም የሀገርን ድካም ለውጭ ሀገር ተላላኪ ሆነው ሸጡ እንጂ ሀገር አላገዙበትም፡፡ 
ከወረዳ ወረዳ ለእሚነግድ ዜጋ መንግስት መርዳት አለበት፡፡ ከውጭ አምጥቶ ለእሚነግደው ግን ምንም ነገር መንግስት 
መርዳት ይገባውም፡፡ 


ስለእዚህ፣ መንግስት እና ሹምዎቹ ነጋዴ እና ወታደር ማብዛት የለብአቸውም፡፡ የመንግስት መሰረት እርሻ መሆን አለበት፡፡ 
ነጋዴውም ቢነጫነጭ ሹምዎች መጨነቅ የለብአቸውም፡፡ የቀረውን ብር ተበዳሪው ሹምዎች ሲሆኑ በህልምአቸው እንኳ 
ሊሰሩበት አያስቡትም፤ ከገባርዎች ገንዘብ እስኪመጣ ሊገለገሉበት ብቻ ነው።፡ ባለፈው የሀገርአችን ባለገንዘብዎች 
ተሰብስበው ባንከ ሰርተው ለገበሬው እናበድር እርሻ ይስፋፋ አሉ።፡፡ ዳሩ የአልሰለጠነ ገበሬ እንዳልንው ምንም አያሳካም፡፡ 
ስለእዚህ፣ ብሩን ወስዶ መከፈል አቃተው እና ብዙ ገበሬ ከአርስቱ ተነቀለ። ወደፊትም ይሄ አይሳካም፡፡ የአልሰለጠነ ገበሬ 
ብድር ቢሰጠው አይችልም፡፡ ከውጭ እቃ እየገዛ ደግሞ ማንም አያተርፍም እና መጠንቀቁ ግድ ነው። ባቡር እና ባንከ 
አዲስአበባ ደርሶ አለ።፡ ግን መማር መሰልጠን ከሌለ፣ መቃብር መማሻ እና መቀበሪያ እንጂ እነእዚህ ሁሉ ለመሰልጠን 
እሚጠቅሙ አይደሉም፡፡ 

19 


አስራሁለተኛ ምእራፍ 


የሀገር ህዝብ በተለያየ ስስራ ከሰለጠነ፣ እጅግ ፈጥኖ ብር እና ወርቅ ይለዋወጥ አለ። ብር እና ወርቅን ቶሎቶሎ 
ከአልተለዋወጠ፣ ህዝብ ብዘጀ ወርቅ እና ብር ቢሸከም ዋጋ የለውም።፡ መለዋወጥ ከቻለ ዋጋው ይንር አለ። በአንዱ ብር 
ሁለት ሶስት ቦታ በባንክ የተነሳ መለዋወጥ ይችል አለ። ግን፣ ሰልጥኖ በተለያየ ነገር መበልፀግ እና የተካነ መሆን አለበት፡፡ 
ባልሰለጠነ ሀገር፣ ቶሎ ገንዘብ አይንቀሳቀስም፡፡ በአልሰለጠነ ሀገር ብር ቢበዛ እንደ ብዛቱ አያገለግልም፡፡ 


በኢትዮጵያ አስከ መቶ ሚሊዮን ብርዎች አለ። ስራ የያዘው ግን ከሃያ ሚሊዮንዎች አይበልጥም። የቀረው፣ ወይ ተቀብሮ 
እየተበላሸ ወይም ጌጥ ተደርጎ አለ በገበያው የአለው ብር ትንሽ በመሆኑ ብሩ ሁሉ እያገለገለን አይደለም፡፡ ብድርም 
በአከትዮጵያ ትልቅ ነው። በየቱም ሀገር ቢለያይም ከመቶው ስድስት ብር አይበልጥም፡። የ አቢሲኒያ ባንከ ግን አስራሁለት 
ብር በመቶው ወለድ ይቀርጥ አለ። ይህ ባይባልም መንግስት የሆነ ደረጃ ላይ መቁረጥ ግን አለበት። ባንከ በእየወረዳው 
ማቆም አስፈላጊ ነው፡፡ 


አንድ ሀገር ከአደገች ርካሽ ወለድ አለ። ብድር ከፍ ከአለ፣ ሀገር አላደገም፣ ሰው ስራ አይሰራም ማለት ነው፡፡ ስራ ሲሰራ 
ወለድ የአነሰ ነው። ለውጡ ፈጣን ስለሆነ ከለውጡ ገንዘብ ይገኝ አለ እና። ባንከ ገንዘብ ወስዶ ማረጋገጫ ወረቀት ሲሰጥ 
ወረቀቱ እሰሱ መነገጃ ነው፡፡ ሁለተኛ ብሩ የብድር አካል ነው።፡ ሶስተኛ በቼከ በመለዋወጥ ጊዜ ቁጠባ አለ። አራተኛ ባንክኖት 
ተጀምሮ አለ። በእዛ ውስጥ፣ ገንዘቡ በጀርባ ሲሰራ በወረቀቱ ደግሞ ደየተዚዚረ፣ ብሩ እስኪፈለግ ድረስ በባንከኖት እንደብር 
መገልገል አለ። ባንከ በሰለጠነ ሀገር ብዙ አገልግሎት እንደእዚህ ይሰጥ አለ፡፡ 


እውቀት ግን ለእዚህ ሁሉ አስፈላጊ ነው፡፡ እውቀት ከአለ መተማመን አለ። የእማያውቅ አያምንም እና ብሬን ቁጠሩ እና 
በእጅ ስጡኝ ባይ ነው። ይህ እንዳይሆን፣ ቀድሞ ህዝቡን በእውቀት ማሰልጠን ተገቢ ነው፡፡ 


ባንከኖት በዝቶ በመመረት በውሸት ሰው እንዳይታለል የጨነቀው ይህን ያንብብ። የባንከ መስራችዎቹ ብርአቸውን አክሲዮን 
በተባለ ወረቀት ጽፈው መጠኑን ገልፀው ይይዙት አሉ። አፍ አቢሲኒያ ሲቆም መቶሺህ አከሲዮንዎች ታተሙ። አንዱን 
አከሲዮን በሃምሳ ብር ሂሳብ ማህበርተኛዎች ገዙት፡፡ አምስት ሚሊዮን ሊሰበሰብ ቢታቀድምከ ብዙ ብር ከተሰበሰበ ስራ 
መፍታት እንዳይሆን በአእሚል፣ የአከሲዮን ሩቡን ሊከፍሉ ስምምነት ሆነ፡፡ ሲሶውን በቃሉ መሰረት ወደፊት ሊያስገባ ዋስ 
አመጣ። መነሻው ስስለእዚህ 1.2 ሚሊዮን ብር ሆነ፡፡ ቀሪው ሲፈለግ ይሰበሰብ አለ፡፡ ባንከኖቱ በእዚህ ልክ ይዘጋጅ እና የ)1.2 
ሚሊዮን ባንከኖት ይዘጋጅ አለ። ከአለው ብር ደግሞ ሁሉ ሰው ባንዴ ባንከኖቱን በብር ቀይሩ አይልም እና፣ ከፊሉ 
መጠባበቂያ ሆኖ ከፊሉ ይበደር አለ። ገናም አከሲዮን የያዙት ባለማህበርተኛዎች አከሲዮኑን መነገድ ይችል አሉ፡፡ ሲነግዱት 
እና ከፊሉ ብብ ብድር ሲደረግ፣ የገበያው ብር በጠቅላላው ወደ ሶስት ሚሊዮን ነጥብ አንድ በላይ ተጠጋ ማለት ነው፡፡ 


አቢሲኒያ ባንክ በ1904-05 አመት ስምንትመቶሺህ ብርዎችን አስቀምጥ ተብሎ ሰበሰበ። ማለትም ከፊሉን ለታማኝ ተበዳሪ 
ማከል ከቻለ፣ ብሩ ወደ 3.55 ሚሊዮን ደረሰ። በሰለጠነ ሀገር እንዲህ አንዱ ብር በዝቶ ህዝብ የአገለግል አለ እንጂ 
አይቀመጥም፡፡ ብር መለዋወጫ እንጂ ሌላ ብልሃት የለውም፡፡ ስለእዚህ በብልሃት እንዲህ መለዋወጡ እሚቻል ነው፡፡ 
ከአለመማር ውጭ መለዋወጥ አይሰምር፣ ባንከም አይሰምር። ባንክ ከመማር ውጭ ቢበዛ እሚገለገለው አሚነግዱት የውጭ 
ዜጋዎች ናቸው፡፡ 

የአቢኒሲኒያ ባንኩ ብር በመስራችዎቹ ለ50 አመትዎች ስለተዘጋጀ ብሩን ልውሰድ ቢሉ አይፈቀድም። ከቸገረአቸው ገዢ 
ቢያገኙ አከሲዮኑን መሸጥ ግን ይፈቀድልአቸው አለ። ስለእዚህ ].2 ሚሊየን እማይጎድል ብር አለው። እና የባንኩ አለቃዎች 
በአዛ ብር ከአለጊዜው አምጡ ከተባልን በእሚል አይሰጉም፡፡ ቶሎ ከፈሉ ቢባሉ እሚጨነቁበት የባንክ ኖቱ እና 
ከተሠጠአቸው የከፈሉት አራተመቶ ሺህ ብርዎች በጠቅላላው፣ 16 ሚሊዮን ብሩን ብቻ ነው። ያም በእምነት 
ስለእሚሰራበት አያስጨንቅም፡፡ ብልህ ህዝብ እንደእዚህ፣ ትንሽ ገንዘቡን እንዳያንሰቅ ብዝቶት ይገለገልበት አለ። 


በእውቀት ሰልጥኖ እማይገበያይ ህዝብ፣ ከውጭ ለመጡት ምርትዎች በባንከኖት አይከፍልም፡፡ በጥሬ ብር ነው፡፡ ባንከኖት 
በውጭ አይሰራም፡፡ 


በደፈናው፣ ንግድ እጥፍ ይደረግ አለ። ባንከኖቱን የያዘ እና ጥሬብሩን የያዘ እኩል ይነግድ እና እድል ይበዛ አለ። ባንከ 
እሚቸገረው የመጀመሪያ አካባቢ ነው፡፡ ያም ባንከኖት ይዞ አሚመጣ የበዛ ወቅት ነው፡፡ ያም ሀገር ውስጥ ምርት 
ከአልተመረተ ነው፡፡ ከውጭ ሀገር እቃ ከተገዛ፣ ነጋዴው በጥሬ ብር ለውጦ ባንከኖቱን ይመልስ አለ። ግን ከሀገር ውስጥ 
የእሚመረት ከበዛ፣ ባንከኖቱን በብር ቀይሩ ሳይል፣ በባንከኖቱ ይገበያይ እና ባንኩም ሳይዛባበት የአገለግል አለ። ብሩን 
ለውጭ ንግድ በጥሬ እንውሰድ የአሉ ከበዙ ግን፣ የአለውን ብር ባንኩ ጨርሶ አስቀምጥ የተባለውን ለባለባንከኖት 
መንዛሪዎች መከፈል ይጀምር አለ። ከፈል የአለው ሌላ ሲመጣ ባንከኖት ይሰጠው አለ። ከተቀበለ ባንከኖት እየበዛ ይሄድ 
አለ፡፡ ወደውጭ ጥሬው ብር ከተሰደደ አብዝቶ፣ ጥሬ ብር ፈላጊውን ወደ ባንከኖት ፈላጊነት መመለሻ መንገድ የአስፈልገን 
አለ፡፡ በቀረ ባንኩ ይቸገር አለ፡።፡ ከተጨነቀ፣ ባንኩ የአበደረአቸውን የአስጨንቅ አለ። ያኔ፣ ነጋዴው አቃውን ገበሬው እርስቱን 
በርካሽ መሸጥ ይገደድ አለ። በርካሸ መሸጡ ደግሞ አይቀሬ ሆኖ ህዝብ ድካሙ በርካሹ ይሄድበት አለ። መሬት እና ሀብት 
በጥቂት ሀብታምዎች እየተጠቀለለ ድኻ ይበዛ አለ። እንደ አየንው፣ እጅግ የመንግስት መሰረቱ እየበዛ ይሄድ አለ። ስለእዚህ 
በአልሰለጠነ ሀገር ባንከኖት ቢለመድ ይቸገር አለ። ባንከኖት ሲጀመር ባንከኖት ሲጀመር አብሮ ህዝብ ከሰለጠነ ግን፣ 
መንግስትም ሀገርም ይጠቀም አለ። የአደገ ሀገር አምርቶ ምርቱን ከተለዋወጠ፣ ባንከኖት አስፈላጊ ነው፡፡ በቀረ፣ በአልሰለጠነ 
ሀገር ባንክኖት ተፈጥሮ ሰው ሲገበያይ ከጀርባ ጥሬብሩ ይወጣበት እና ወደቀውስ ይገባ አለ። 

የአቢስኒያ ባንከ፣ ለ50 አመትዎች ሌላ ባንክ ላይከፈትበት ቃል አለው፡፡ ያ ግን በሙስና የተፈጸመ ቃል ሲሆን ሞኖፖል 
ነው፡፡ ተፎካካሪ የሌለው ደግሞ አስተናጋጅነቱን አበርትቶ እሚፎካከር ስለእማይመጣ ለደንበኛው ደግ ስራ ሊሰራ 
አይበረታም፡፡ ሚዛን የማይዘናበለው እኩል ነገርዎች በሁለቱም ጎንዎች ሲመጣ ነው።፡ እንጂ፣ ለጥቅሙ ብቻ እሚሰራ ማንም 
የሌለበት ነው፡ አውሬአዊነት ይበዛበት አለ። ቀጥሎም ባላንጣ ከሌለው እራሱም ሳይቀሰቀስ አይነሳሳም፡፡ ባላንጣ ሲኖር ግን 
እንደ አሻ ተበዳሪን ማስጨነቅም የለም፡ ወደሌላ እንዳይሄድ መንከባከብ አለ። ወለድም በመወዳደር ይቀንስ አለ። ብዙ 
አበዳሪ ከአለ ብዙ ተበዳሪም አለ። አበዳሪዎችም አእሚበዙት ሰልጥኖ ህዝቡ ስራ ሲያበዛ ነው፡፡ ለስራ መብዛት ደግሞ፣ 
አሚሻለው፣ እኩል ሆኖ ህዝቡ የመረጠውን ሲሠራ ነው፡፡ ስለእዚህ በባንኩ እኩልንነት ማጣት ትልቅ ችግር አለ።፡ 


በውድድር ማጣት፣ ከፍተኛ ጉዳት አለ። የባንከ ውድድር መጥፋት ግን ትልቁ የሞኖፖል ጉዳት ነው። የጠጅ፣ ሀር፣ ወዘተ. 
ሞኖፖል፣ ጉዳቱ ለጠጅ፣ ሀር ወዘተ. ተገልጋዩ ነው። የባንከ ሞኖፖል በብር ልውውጥ የአማይሳተፍ ከጨቅላ እስከ ትልቁ 
የለም እና ሁሉን የእሚነካ ነው። የአቢሲኒያ ባንከ መስራችዎች ከውጭ ስለመጡ የውስጡን ሰው አያምኑትም እና 
ተጠንቅቀው እሚያበድሩ ናቸው፡፡ ሲቀጥል፣ እሚገለገለው ዋና ተገልጋይ የውጭው ዜጋ ብቻ ነው፡፡ ሀብት መከተት ፈርተው 
ቢበዛ ቢታወቅ መወረስን ፈርተው፣ ሰዎች ብር ቀብረው እየጎዱ ነው፡፡ ባለብርዎች ተሰባስበው ባንከ እንዳይከፍቱ በሞኖፖል 
ተይዞ አለ። ያ ብቻ ሳይሆን፣ ከጥቀከት አመትዎች ቀድሞ በመንግስት ትእዛዝ የተሰበሰቡ ሹማምንት ባንከ ማህበር አበጁ 
ተብለው ቢሞከሩትም፣ ምንም ግን አላደረገም፡፡ መንግስት የላከው ማህበርተኛ ስለሆነ የአለው፣ ከአለሙያአቸው፣ ሰርተው 
የትም አይደርሱም። መንግስት ስራው ማስተዳደር ነው እና፣ ማህበርተኛዎችን ከመቀላቀል በፍትሐነገስት ደንግጎ የእሚያውቅ 
እንዲሰራ ቢጠነቀቅ እሚሻል ነው፡፡ 


ዛሬ መንግስት የበላይ ሆኖ ሳለ ወርዶ ከታች ከአሉት በማህበርነት ሲነግድ አያዋጣውም፡፡ ሰው ቢያሰለጥን ግን፣ ህዝቡ 
ለማደግ እና ለማምራት ይበረታታ ነበር። አቢስኒያ ባንከ በአስር አመቱ አንዴም ትርፍ ለማህበርተኛዎች አልሰጠም፤ 
ለአማካሪዎች እንኳ ከፍያ ሰጥቶ አያውቅም። ይህ ኢትርፍአማነት ሀገር ስለአልሰለጠነ ነው። በሞኖፖል ባንክ ደግሞ ሀገር 
አትሰለጥንም፡፡ የመሬቱ አቅም ሺህ ባንከ አእሚያስተዳድር ነው፡፡ ሰው ስላልሰለጠነልን ግን አንዱ ባንከ አላተረፈ የሂሳቡ 
ባለሙያም ክፍያ አላገኘ፡፡ 

አስራአምስተኛ ምእራፍ 


እውቀት የሌለው የዝሆን ቁመት እና መብረቅ ሲመለከት፣ አምላክን አድናቂ ነው። አውቀት የአለው ግን፣ በንብ እና ጉንዳን 
ስራ ጥበብ እና የተሳካ ስርአት ይደነቅ አለ። ከነጎድጓድ በላይ የንብ ስርአት ለአምላኩ ማድነቂያ ይሆነው አለ፡፡ ሰሎሞንም 
በመጽሐፈ ምሳሌ 6፥6 እና 30፥23 የአደንቅአቸው አለ። መንግስትም፣ ሀር፣ ወርቅ፣ ወዘተ. ውድ ወይም ትልልቅ እቃ 
ከማተኮር ይልቅ፣ ክብሪት፣ ትንባሆውንም መከታተል አለበት፡፡ 


መገበያያ ገንዘቡን ማማስተካከል ሲገባ ቶሎቶሎ መለዋወጥ አይገባም፡፡ ውቡ ፊልይፅሥ የተሰኘው የፈረንሳይ መሪ መቶ ጊዜ 
ብሩን ቀያይሮት አለ፡ ከመለዋወጡ ምን ችግር አለ? 


የነምሳው ብር በኢትዮጵያ ዛሬ የአገለግል አለ። 28.6 ግራም ሲሆን፣ 23.3 ግራም ብቻውን ንፁህ ነው፡፡ የቀረው 4.6 ግራም 
ንፁህ ብር የአልሆነ ነው፡፡ አዲስ ብር የኢትዮጵያው መንግስት ቢያወጣ፣ ያም 215 ግራም ቢሆን በኢትዮጵያ ህዝብ ከአስር 
አንድ ብር ፈሰስ ጥዬብህ አለሁ እንደማለት ነው። ለምን፣ አዲስ ብር ሲወጣ የቀደመውን መብላት አይቻልም አያገለግልምም 
እና ለመለወጥ የያዘው ሁሉ ይገደድ አለ። የድሮው ብር ወደ መንግስት ጓዳ ይመለስ አለ። መንግስት አስር ብር ነው ብሎ 
21.5 ፈሰስ ሲሠጥ፣ አስርብር የነበረውን 23.3 ተቀበለ ማለት ነው።፡ ሲቀበል በአስር ብር አንድ ብር አተረፈ ማለት ነው፡፡ 
በውጭ ንግድ ደግሞ ብሩ በመቀነሱ መጠኑን ለማካካስ በፊት 10 ብር የሸጡትን አሁን ዝ ብር ከፈሉበት ይሉ አለ፡፡ ያኔ፣ 
ገበሬውም ምርቱን እንደነበረ ቢሆንም አንድ ብር ይጨምርበት አለ፡፡ ማንም ግን ትርፍ አያገኝም፤ ትርፉን አግሂፒው 
መንግስት ብቻውን ነው።፡ ብር ይዞ የተቀመጠ ብቻ ይጎዳ አለ። እቃ የያዘ ግን አንድ ብር ጨምሮ በአስሩ ላይ ስለአሚሸጥ 
ምንም አይጠቀምም አይንጎዳምም፡፡ 


የኢትዮጵያ ብር ከመቶ ሚሊዮን ገበያ ላይ የአለው ሃያ ሚሊዮኑ ነው እንደ አልንው፣ ብሩ ቢለወጥ 2 ሚሊዮን ባገኘ ነበር፡፡ 
በእየጊዜው መቀያየር ግን ህዝብ ይጎዳ አለ አና የተባለው መሪ እንደቀያየረው ከመቀያየር፣ ብር ከፈለገም አንዲህ 
ከማጭበርበር፣ እና ሁሉን ሰሪውን ህዝብ ጨምሮ ከመጉዳት፣ ገንዘብ የያዘውን አምጣ ብሎ ፈሰስ ቢጥልበት እሚሻልሲ ነው፡፡ 
እሚያስፈልገው ፍትህን መንከባከብ ነው፦ አንዱ መሬቱን ሸጦ አቡጀዲድ ሊገዛ ሲያስብ፣ ወዲያው ሸጠው ብሩ ግን 
ተቀየረበት፤ ገበያ ቢሄድ መሬት ገዢው ሳይጎዳ እሱ ግን በሸጠው ብር ጨምር ስለእሚባል መጨመር ደግሞ ፍትህን 
የአጎድፋት አለ፡፡ 


ብርን ኢትዮጵያ ሁለት ቦታ ትከፈለው የተባለ ምከር ስህተት መሆኑን መንግስት ከአላወቀ የተሳሳተ ምከሩን የሰጠው ሰው 
በሌላ መንግስትዎች ፊት ሊያሳፍረን ብቻ ነው እና መጠንቀቅ ተገቢ ነው።፡ ከፈረንሳይ ታትሞ አሚመጡት ገንዘብዎችን 
በተለይ ድኻው ተመቶቶት አለ። ለድኻ አመቺ ናቸው አና፡፡ 


የኢትዮጵያ ህዝብ አብዛኛው ድኻ በመሆኑ፣ የእሚፈልገው እንደ ድኻ አነስተኛ መለዋወጫውን ነው፡ ሀብታም ህዝብ 
ከፍተኛ መለዋወጫ ገንዘብዎችን ይገለገል አለ፡፡ ለምሳሌ፣ በኢትዮጵያ ከአንድ ብር ይልቅ፣ አላድ፣ ከአላድ ይልቅ ተሙን 
ተወዳጅ ነው፡፡ አንድ ተሙን የአንድ ብር አንድ ሃያኛ ነበር። ሰው አንድ አስራስምንገኛ ድረስ እየተደራደረ ይለዋወጥበት 
አለ፡፡ ያም ዝርዝሩ ብር ከመፈለጉ የተነሳ ነው፡፡ ያም ህዝቡ ከመደኸየቱ የተነሳ ብዙውን ነገር በአጫጭር ሂሳብ ቀነጣጥቦ 
ስለእሚገዛ እንጂ ተሙን የተወደደው አንድ ሃያኛ ትከከለኛ ዋጋው ነበር። መንግስትም በአንድ አስራስድስተኛ ተገበያዩበት 
የአለውን አዋጅ ያም አራቱን ተሙን ገብርልኝ እንደ ማለት ነው ስለአላጠበቀው ምስጋና ይገባው አለ። ለትንንሹ እና ሩቁ 
ነጋዴ ተሙን ፍቱን ሆለት አለ፡ አለተሙን የትም አይደርስ ይራብ ይቸገር ነበር፣ በአራት ቀን አንድ ብር ደመወዝ ብዙ ነጋዴ 
ስለአሚነግድ ከደመወዙ ቀድሞ ይራብ ነበር። ጭራሽ ወደገጠሩ ስንቀርብ ተሙንን አይገለገሉትም፡፡ እሚሰሩት ልውውጥ 
በጨርቅ፣ጨው፣ ወዘተ ነው፡፡ 


ተሙን እና አላድ በድሃው ሀገር ስለተወደደ፣ ይጠቅም አለ ማለት አይደለም፡፡ ከውጭ ፈረንሳይ ብዙ ተሙን መፈለጉን 
አውቀው ነጋዴዎች ይዘው ይመጡ እና ለህዝቡ በ16 ተሙን አንድ ብር ሂሳብ ይሸጡት አለ። አራት ተሙን በብር 
አትርፈው፣ በደንብ ይሰበስቡ እና ትርፍ ይዘው ይሄድ አሉ፣ ወይም ሸምተው ይመለስ አሉ። በሀገር ብሩ ቢመረት፣ በብር 
አራት ተሙን በህዝቡ እና መንግስት መሀከል እየተመላለሰ ሀገር የአገለግል ነበር። 


ይህን ለማዳን አንደኛ፣ በቂ ሸረፋ ወይም ዝርዝር በሀገር ማተም ግድ ነው፡፡ ሁለተኛ፣ ከውጭ እንዳይመጣ መከልከል 
እንዲሁም መንግስት ራሱ ከውጭ መግባት ከአለበት በብዛት ይዞ መምጣት ይሻለው አለ። ሶስተኛ፣ መንገድ ማመቻቸት 
ነው፡፡ በቀረ፣ ቶሎ መሸመት ስለእማይቻል ገንዘቡን ዘርዝሮ በተወደደ መንገድ እየገዛ ይገለገልበት አለ። 

አስራስድስተኛ ምእራፍ 


ብር በምድር ከወርቅ በላይ አለ። ወርቅ ከብር የበለጠ አድካሚ፣ ብር ደግሞ ቀላል ነው ማለት ነው፡፡ ይህ ከሆነ፣ በእየአመቱ 
ከእሚወጣው ብር ጋር የተያያዘ የብር ዋጋ አለ ማለት ነው፡፡ ብር ሲበዛ ከመብዛቱ ቀድሞ የሸጠ መልሶ ሊገዛ ሲል 
ይወደድበት አለ። እቃ የሸጠ ይጎዳ አለ። ለምሳሌ፣ ውጭ ሀገር 5 ሚሊዮን በአመት ኢትዮጵያ ትነግድ አለች፡፡ ብሩ፣ ከፍዝቅ 
ሲል፣ እሚጎድል 200 ሺህ ገንዘብ አለ። ስለእዚህ የሰለጠነ ሀገር መንግስት እሚያደርገው፣ በወርቅ ተለዋወጡ ብሎ መደነብ 
ነው፡፡ በብር እና ነሀስ ሲነግዱም በወርቁ ዋጋ እየተኩት አንጂ በእራሱ በብር ወይም ነሀሱ ዋጋ አይደለም፡፡ ታሳቢነቱ ወጥ 
የወርቅ ዋጋ ሆኖ ይነገድ አለ። በአንግሊዝ እና ጀርመን እንዲህ እሚሰራ ነው፡፡ ወርቅ ዋና መገበያያው ሲሆን፣ የቀረው 
ብርታብረት ወርቁን ወክሎ እሚገበያዩበት ነው። መንግስትዎቹ በቆርቆሮ፣ ነሀስ፣ ብር ተነጋግደው፣ ወርቁን ከፈለጉ መንግስት 
ዘንድ ሄደው ሊያወጡ ስርአት ስለአለ፣ እንግዲህ፣ ሰው ወርቁን አስቦ ሲነግድ ብረትዎቹ ቢረከሱ ቢወደዱም ዋጋ 
አይቀየርም፡፡ ገበያው የእሚነካው የወርቅ ዋጋ በተነካ ጊዜ ብቻ ነው። ስለእዚህ ወርቅ እንደልብ ስለእማይገኝ ዋጋው 
ሳይለዋወጥ፣ ቆርቆሮዎች ምን ቢለዋወጡ በዋጋ ህዝቡን ሳይቸገር የአገለግለው አለ፡፡ 


24 


24 


አስተያየትኤዎች ((:0ክበ6ክ(:፲1ር5) 


8) ግልአዊ ኩነና 


መጽሐፉ፣ የቆየ እንደመሆኑ፣ የምርጥምርጥ መተዋወቂያ አሚሰኝ አይደለም፡፡ በተለይ ለትምህርት ዝግጅቱ፣ መተዋወቂያ 
አድርጎ ይህን ማንበብ አይመከርም፤ ለብቻው ከተወሰደ። ተጨማሪ መጽሐፍ ከአልተነበበ፣ አቀራረቡ ደፈና ወይም 
ጠቅላላነት፣ ስለአለው እምቅአደጋ (በዘ) አለበት፡፡ በተለይ፤ ለምሳሌ፤ የቅርብ ወቅት የህግ ትምህርት ወይም የህዝብ 
አስተዳደር ትምህርት እራሱ ቢያነብቡ፣ ተጨማሪ ብዙ ጉዳይዎችን ማግኘት እሚቻል ነው። ይኸኛው ግን፤ በቆየ እይታ 
በተለይ ከንጉሥ ስርአት አንጻር ስለተዘጋጀ፣ የነፃ ምርምር ውጤትነቱ እና አሁንአዊነቱ የተቀነሰበት ይሆን አለ። 


ዳሩ፤ ከጀመሩት በቀላሉ እሚነበብ ከመሆኑ አንጻር ቢነበብ፣ ለማንም ቀላል ነው፡፡ እንዲሁም፣ በጠቅላላአዊ አቀራረብ 
ተቆንጽሎ የአለ ደግ አሳዋቂ መጽሐፍ ነው። መደበኛ ጉዳይዎችን በተመለከተ ደግሞ ጠቅላላ ቢሆንም ለማስተዋወቅ በቂ 
አቅም ግን አለው፡፡ አጭር እና ቀላል፣ ታሪከንም አሳዋቂ ከመሆኑ የተነሳ፣ ቢያነብቡት እሚጎዳ አይደለም፡፡ 


፪) ቋንቋ እና አጻጻፍአዊ ዘዴ 


በደፈናው፤ ደህና አማርኛ እሚገለገል ነው፡፡ ከብዙ የእዚህ እና የቅርብ ዘመን መጽሐፍዎች አማርኛአቸው አንደውም የተሻለ 
አማርኛ እሚገኝበት ይመስል አለ፡፡ 


አረፍተነገርዎች አጫጭር፣ ግልጽ እና ቀላል ናቸው፡፡ በጥቂቱ አርትዖት ቢያከል ኖሮ ግን፤ የበለጠ መጽሐፉን በቋንቋው አልቆ 
የአሚያሳድገው ይሆን እንደ ነበር ግልጥ ነው፡፡ 


፻) ቅለት 


ዝግጅቱ እና ቋንቋው እጅግ ስለቀለለ፣ ንባቡን ማንኛውም ዐዋቂ አንባቢ ቢከውነው እማያዳግት እና ሳቢ መጽሐፍ ነው፡፡ 
ስነምጣኔ፣ ወይም ህዝብ አስተዳደር ማወቅ የግድ መጽሐፉን መቅደም የአለበት ሁኔታ አይደለም። ማንም ይህን መጽሐፍ 
በማንበብ፣ መገንዘብ ይችል አለ። በተለይ የምሳሌ፣ እና የተፈጥሮ መነሻ ሁኔታውን እየጀመረ ማብራራቱ፣ እጅግ ትልቅ ቅለት 
የሰጠው ነው። 


፪) የአልተጠቀሰው ማርከ ትዌይን በተለይ በሶስተኛ ምእራፍ በደንብ አለ፤ 


ሶስተኛ ምእራፍን ሲያነብቡ፣ አሜሪካአዊው ካር ስለ ባል እና ሚስት ማውራቱን ሲያብራራ፤ የአዳም ማስታወሻ (፲እ:፣3፡(5 
ቡ6ጠ ለ935 [፲3ካ) እና የሄዋን ማስታወሻ (ፎሃር5 ሀ1ፐሃ) እሚያስታውሰን ነው፡፡ መመሳሰሉ እጅግ የበዛ ሆኖ ስናነብብ፣ 
ፈገግታ አጫሪነቱ እና የጽሑፍ ርዝመቱ ብቻ ይቀነስብን አለ። በእርግጥ የተፈጥሮ-ኑባሬ (5(ዉ1ዩ ዐ፻ ክ8ክህዩ) ሲጠና፣ እነእዛ 
ማስታወሻዎች ብቅ-ባይ ትርከትዎች ናቸው፡፡ ገብረሕይወትን አንባቢ እነአዛን አጠርየ የአሉ ማስታወሻዎች ከአከለ፤ ትልቅ 
ግብዓት ይሆንለት አለ፡፡ 


፳) የመጽሐፍ ቅንብር 


በደራሲው የአልተፈጸመ በመሆኑ፣ መጽሐፉ አልተቀነባበረም ማለት ከባድ ኩነና አይሆንም፡፡ ቢፈጽመው የተሻለ ነገር 
እንመለከትበት ነበር ብለን እንገምት። ዞሮዞሮ አሁን እንደ አለው፣ ቅንብሩ ገና የአልተፈጸመ ነው፡፡ ለምሳሌ፤ ማውጫ 
የለንም። 














ዳግመኛ፤ አራተኛ ምአራፍ አርእስት አለው።፡ የቀደሙት ግን ስለአላገኙ፣ የተከተሉትም እኩል ስለሌሉአቸው ወጥ አያያዝ 
የለም፡፡ ይህ ሁሉ የአርትዖት ስራ ደራሲው ፈጽሞት የአሳተመው መጽሐፍ ቢሆን ኖሮ ይስተካከል እንደነበር እንገምት አለን፡፡ 


፳) የውጭ ንግድ ተፅዕኖ 


በተለይ ምእራፍ ስድስት፣ ከእውቀት የአበዛ ማህበረሰብእ ጋር መነገድ ኪሳራ ነው፣ እውቀት የሌለው ተበድሮ እሚከፍል እና 
የወደፊቱን እየሟጠጠ ዛሬ እሚከፍል ነው በአለው ትንታኔ ላይ አንድ የጨዋታ ግጥም ትውስ ይል አለ። መጋቤ አአላፍ 
መከብብ አጥናው ሁለገብ የአእምሮ ማዝናኛ፣ የ 1976 ዓም. ህትመቱ ላይ በምእራፍ ስድስት ስለ ስራ ከቡርነት ይነግረን 
አለ።፡ ሃሳብዎችአቸው እሚስማሙ ሲሆኑ፣ (ከአልተሰራ ትርፍ እንደ ሌለ ለመስራትም አውቀት ማስፈለጉን በእየፊናአቸው 
ይነግሩን አለ) በምእራፉ ሁለተኛው ግጥም፣ ግን፣ የቅኝ አገዛዝ የኢኮኖሚ ቀውስ አሚለው ግጥም፣ መልእከቱ፣ ከአልተሰራ 
የስነምጣኔ ቀውስ ወደ ባርነት እንደእሚያደርስ ይነግረን አለ። አንሰሳዋ ከአዳኝዎች ወደ ዋሻ አምልጣ፣ እረሃብ ሲንጣት 
ወጣች፣ ተገደለች፡፡ አፍሪቃም በችግርዎቿ የተነሳ በሃብታምዎች እንደ አሻ መደረጓን ነግሮ ማምለጫው፣ ጠንከሮ መስራት 


ሪን 


።] 


እንደሆነ ይነገር አለ፡፡ ይህ ከያዝነው መጽሐፍ እጅግ የተያያዘ እና አሚያስተጋባ ነው፡፡ 
፪) የአውድ ወይም የእይታ አግጣጫ 


የመጽሐፉ ሃሳብ የማንከባለያ አውድ ወይም የእይታ አግጣጫ (ፎዐክቨ 6ዐ፤፻ ነባፎጮሃ)፤ የገጠር አርሶ አደሩ አኗኗር ያም ገና 
በሃያኛው ከፍለዘመን መግቢያ የነበረው ነው፡፡ በተደጋጋሚ አእሚነሱት አብነትዎች፣ ትንታኔዎችን ማስረጫ ነጥብዎች፣ ወዘተ፣ 
ነጥብአቸው፣ የዘመኑ አኗኗር ነው።፡፡ ስለእዚህ የጠራ ሊቅአዊ (36846ከጡዝር) ወይም ነቢብአዊ [(በከዩርፐ6ዩቨር3]) ውይይት ላናገኝ 
እንችል ይሆን አለ።፡ የስነምጣኔ እእና አስተዳደር ነጥብዎች ውይይትዎቹ ተግባርአዊ አብነትዎችን ሲዘረዝሩ፣ ለዛሬው 2፲ኛው 
ከዘ. የአስተዳደር እና ስነምጣኔ እንቅስቃሴ እውነታ እምብዛም አያግዙም ማለት ነው፡፡ ግን፣ አንድም ታሪከን ለመማር 
ለእሚፈልግ አውዱን እያብራሩ የአስተምር አሉ፤ አንድም ሃሳብዎቹን ለማጠንከር ምሳሌዎቹን ወደ ወቅቱ እውነታ ነጋድራሱ 
ሲወስደን የከፋ ነገር አያገኘንም። ዞሮዘለሮ ነቁጥዎቹን ለማግኘት ቀለል የአሉ ሆነው እምንገነዘብአቸው ሆነው እናገኝአቸው 
አለን። እንደ እይታ ግን፣ መገንዘብ የአለብን፣ መጽሐፉ፣ በ.1900ዎቹ ወይም ቀደም ብሎ እንደ መረቀቁ፣ ወቅቱን እንጂ ዛሬን 
በአውዱ አያስመለከተንም፡፡ 


፲) የዛሬ ድረስ (ረዥም) ቸግርዎች 


መጽሐፉ፣ ከፍተኛ ግርምት ጫሪ ነው። ዛሬ ድረስ መቶ አመት የአለፉ ችግርዎችን ያስመለከተን አለ። የኢትዮጵያ 
ማህበረሰብእ፣በወጥ ችግርዎች መሰቃየቱን ይነግረን አለ። የሃብት እኩልነት መጥፋቱን ሲገልጥ ገና በ1900ዎቹ ያ ከነበረ፣ 
በበዓሉ ግርማ የህሊና ደወልም እንደ ተገለጠው ከእየሬስቶራንቱ እየወጣ ህዝቡ እሚያገሳው መንገድ በወደቀው ከሆነ፣ 
በደርግም ሆነ በአሁን ወቅት፣ አኩልነቱ እየተራራቀ ሰው በጠለቀ ድህነት እና ሃብት ተራርቆ አለ። 


የአለመማሩ ጉዳይም የሀገር ስር ችግሩ ሆኖ አለ። ከውጭ ሀገር ዝምብሎ ስርአትዎችን ማግበስበስ ሲኖር፣ ውጤት ግን 
የይሰጠንም። ገብረህይወት ያንን ያስጠነቀቀው መቶ አመቶች ቀድሞ ነው። ቀድሞ መማር አድና መሰልጠን እንጂ 
በዘመንዎች የተከማቸን ስርአት በአንዴ እኔ ላምጣው ሲባል ሀገር ሲጠቅም አለመመልከቱን አሳስቦ ነበር። ዛሬ ድረስ 
ፍልስፍና፣ ተሞከሮ፣ ስርአትከ ከውጭ ሲመጣ፣ ሀገር ግን ሲዘምን አንመለመትም፡፡ 


የባለስልጣን ቸልተኛነት፣ አለመማር፣ አላዋቂነት፣ አለመጨነቅ፣ ስንፍና፣ ግድየለሽነት፣ ነገንአለማሰብ፣ እንዲሁም ሀብትን 
መሰብሰብ እንዲሀጀ ድሮ የአሳሰበ ነው፡፡ ከእዛ ጀምሮ እስከአሁን ይህ ችግር የሀገር አጥፊ ሆኖ እየጎዳን አለን፡፡ 
አንድአርግአቸው ፅጌ ሁሌ አእንደአሚለው፣ ባለስልጣኑ በልዩልዩ ጥቅምዎች ብዙ ሀብት እየአጋበሰ የእሚኖር እና የካድሬ 
ስርአቱም ሀብትን ለባለስልጣኑ እንደ ሰጠ የእሚገኝ ተወቃሽ ከፍለ እውነታ ነው። ሀገርን የበዘበዘ አስተዳደር አልተቋረጠም 
ማለት ነው፡፡ 


የእርሻው ጉዳይን አለማተኮር ዛሬ ድረስ መንግስትን እህል እስከመለመን የአቢበቃው ሊያውም በቋሚነት ነው፣ ትልቅ ሀገርአዊ 
ህጸጽ ሆኖ ቀጥሎ አለ። ገብረህይወት ግን መንግስት ከምንም ቀድሞ እርሻን ከአልያዘ ሀገሩ ያንን ይጋፈጣል ብሎ የአሳሰበ 
ነበር የውጭ አቃ አምጥቶ መሸጡም የተለመደ እና የማይጨንቀን ከመሆኑ በላይ፣ ከውጭ እሚገባው እቃ በአይነቱ ተባብሶ 
አለ፡፡ እንደ ገብረህይወት ፍራቻ የዘመነ ቁስ ከማምረት እና ማስገባት ይልቅ፣ በእዚህ ዘመን ነጠላ፣ መስቀል፣ ቅዱሳን 
ስእልዎች፣ ወዘተ. እን ከውጭ ተመርተው አሚገቡ ሆነው አለ። ሀገር እንዲቀየር፣ በውስጥ ማምረት እሚለውን 
ማስጠንቀቂያ የዘነጋው መንግስት ጭራሽ ነገሩን አብሶት እናገኘው አለን፡፡ 


የህዝቡን ቸልታም የአስመለከተ ነው።፡ ኢትዮጵያአዊ ጭንቅየለሽ፣ ጌጥ ወዳጅ፣ ነገን እማያርቅ እና የእማየደመለከት እንደሆነ 
ይናገር አለ። ህዝቡ ማምረት እና ማወቅ አይፈልግም፡፡ የአገኘው ጌጣጌጥ ትልቅ ነገሩ ነው፡፡ አሚወድደው ነገር ሁሉ ተራ 
ስለሆነ፣ በደንብ መሰልጠን እና መገራት እንደአለበት ይመከር አለ። በቀረ ረዥም መጓዝ እና መድረስ እንደእማይችል 
ይናገር አለ። ያ፣ የዛሬ እውነት ነው፡፡ በሰለጠነ ዘመን እንኳ ህዝቡ ለመሰረትአዊ እና ዘላቂ ስልጣኔ ዴንታ የለሽ እና ከውጭ 
የአገኘውን አግበስብሶ እሚኖር ነው፡፡ የመሰልጠን እና መማሩ ነገር ጫፍ አላገኘም፡፡ 


የአብሮ መስራት፣ መሰረተልማት ማቆም ማሰልጠን እና እውቀትን መጨመር፣ ወዘተ. ስራዎችን በመቶ አመትዎች ሳንከውን፣ 
በአሳዛኝ የረዘመ የህዝብዎች ትውልድ መጥፋት እና መተካት፣ ምንም የበሰለ ህከምና አስተዳደር እና ስንምጣኔ ሳያገኝ፣ 
እየተሰቃየ የአለ ሀገርን እንመለከት አለን። የገብረህይወት ባይከዳኝ እጅግ ብዙ ሃሳብዎች፣ መነሻ መፍትሄዎችአቸውም ማንም 
ሳይነካአቸው አሉ፡፡ መፍትሄነትአቸው ግን፣ የአሚቀር አየደደለም፡፡ ከመቶ አመትዎች ጀርባም ትዮጵያ ለማደግ ብትነሳ፣ 
ከሶስት መቶ አመትዎች ጀርባ የተፃፈውን ይህን መጽሐፍ በአንዳንድ ዋናዋና ሃሳብዎች ማድመጧ አይቀሬ ነው።፡ በሌላ 
ቋንቋ፣ ይህ ሀገርአዊ መዝረከረከ፣ ምእት የቆየ ምእት የተመከረ እና የአፈነገጠ ነው፡፡ 


፳) ደግ እንጂ ፍፁም አይደለም 
መጽሐፉ በአማርኛ ብሎም በተፃፈበት ዘመን መጻፉን ስናስተውለው፣ እጅግ ደግ ትትረት ሆኖ እምናገኘው ነው፡፡ በተለይ 

ደራሲው ጨርሶት አለማለፉንም ስናስብ ትልቅ ስራ መሆኑን አንመለከት አለን። ግን፣ እጅግ የበሰለ ነው ብሎ መውሰድ 
ከባድ ነው፡፡ በአማርኛ አሚገጥመን መጽሐፍ አይኑር ወይም የይብሰል እና አይገኝ አእንጂ፣ ደግ መጽሐፍ ግን ብንፈልግ እናገኝ 
ዘንድ እሙን ነው። ሃሳብዎች፣ በደፈና፣ በአልተሰናሰለ፣ በአልሰመጠ፣ ወዘተ. መንገድ መቅረብአቸው ግልጥ እና፣ መጽሐፉን 


ከፍፁምአዊነት ወደ ደግ ደረጃ እሚያወርዱ ናቸው። ይህ እጅግ ደፈናአዊ የትችት ነጥብ፣ ጠቅላላ ነው እንጂ በአርግጥ 
አልተዘረዘረም፡፡ 

